



TELUGU POETRY

BY

S. KRISHNAMOORTHY SASTRI.

(FIRST EDITION)

Printed at the

Y. V. PRESS.

MARDAS:

1898

All Rights Reserved

Price 0 8 0

శ్రీ
ర న క శ రి.

రాజమహేంద్రవరమునకు సమీపముననున్న

కాటవరమున నివసించియుండు,

శ్రీ పాద - కృష్ణ మూర్తి శాస్త్రి చే

రచియింపబడినది.

(మొదట కూర్పు)

చెన్నపురి.

శ్రీ యాజ్ఞవల్క్యముద్రాక్షరశాలయందు

ముద్రితము.

1898

All Right Reserved

వెలర్పు 0-8-0.

శ్రీ

అ వ తా రి క.

కనకగిరి. ఇదియొకస్థలమహాత్వముం దెలుపుగ్రంథము. ఇందు
విధ ధర్తనీతులును, దేవతాభక్తిమహత్వాదులును, గలిగి, కరుణా
మృతరసాధానమగు చిత్రకథ పొదలుచున్నది. కనకగిరియనునది
యొకగ్రామంబును గ్రామంబును. విజయవాటికకుఁ బశ్చిమోత్తరముగాఁ
బడియోజనముల దూరమందున్నది. నేనొకప్పుడటకుఁబోయినప్పుడు అచటి
పెద్దలాస్థల ప్రభావమధికముగాఁ జెప్పిరి. నాకునువారు చెప్పినదంతయు
నిజమనియేతోఁచినది.

2. ప్రస్తుతము. నేనీదెన్న పురికివచ్చియున్నప్పుడునాకవిత్వమునువి
శేషమునుమన్నించినవారునుమదరాస్ ప్రసిడెన్సీకాలేజ్ సంస్కృతప్రాధానరు
లును, బెకురభాషలఁ జదువవ్రాయ నేర్చినవారును, అగు బ్రహ్మశ్రీ.
టి.యం. శేషగిరిశాస్త్రి. యం. యే. గారికి నంతముగా నొకపుస్తకము
వ్రాసిననగుననితలంచి, మదరాస్ క్రిష్టియన్ కాలేజ్ సంస్కృతప్రధా
నపండితులును, ఆంధ్రాభిజ్ఞాన శాకుంతలాదిమహాప్రబంధరచనాధురంధ
రులునగు బ్రహ్మశ్రీ వేదము-వేంకటరాయ శాస్త్రి లవారికి విన్నవించిన
వారును “నీతలంపుకడుమంచిది. అట్లు చేయుము. కృతార్థుడవయ్యెదవు”
అనిబోధించిరి.

3. నేనును ఆవిబుధులొనందించునట్లు అశూర్య గ్రంథ మేదిచేయుదునా యని ఆలోచించునంతలో నా కనకగిరి స్ఫురించె. శేషగిరికిఁగనకగిరితగునని స్థలపురాణములభింసకున్నను, తత్తహాత్వమంతయునే విన్నయదికాన, ఇట్లు గ్రంథరచనకునుపక్రమించి ముద్రింపించుచుంబూర్తిచేసినాఁడను. ఇదియెంతగ్రంథముగాముగియునో మొదటఁ దెలియకపోవుటంజేసి, అశ్వాసములుగా విభజించుటకు వీలుపడదయ్యె. స్వదేశప్రయాణయ్యగ్రాంతరంగుండైన గ్రంథమెట్లయినఁ బూర్తియైనం జూతునని చివరభాగముకవిధముగా క్లుప్తముచేసి వ్రాసినాఁడను.

4. మఱియు నక్కడక్కడ లోటుపాటు లుండిన నుండువచ్చును. అట్టికొరతలన్నియు నింకొకసారి ముద్రించునపుడు సవరించుకొనఁగలను. ఇది యాశువుగావ్రాసిన గ్రంథమని చదువరులకుం దెలిపి నన్ను నవ్వొంపక పోదు. ఒకటి రెండుసారులు చూచినను, అచ్చుతప్పులు పడియేయున్నవి. అందుకొన్నిమాత్రము శుద్ధపత్రముఘంజూచబడియె. ఇందలిగుఱొగుణములకురసజ్ఞులగు పండితులే ప్రమాణమని నేనేమియునాగ్రయక యింతతోవిరమించుచున్నాఁడను.

చెన్నపురి.

1 - 4 - 93.

శ్రీపాద - కృష్ణమూర్తిశాస్త్రి.

శుద్ధ పత్రము.

పుట.	తప్ప.	ఁపు.
3	నీవు	నీవు
౬	నడచి	నడిచి
౧౪	చేతురు	చేసిరి
౧౧	నిద్రహారము నుగిం	నిద్రభోజనమునుకా
౧౫	జుండు	చుండు
౧౭	నడచు	నడుచు
౧౮	నడచు	నడుచు
౧౯	రఘుప్రసాదు	రఘుప్రసాదు
౨౧	కందుననకా	కందునకా
౨౨	మఱియ	మఱియ
౨౪	స్వహ	స్వహ
౨౫	దార్తికు	దార్తుడ
౨౮	నడపు	నడుపు
౨౯	నాకర్ణింపుడు	నాకర్ణింపుడు
౩౧	నిండగా	నిండంగా
౩౨	సామ్రాజ్యం	సామ్రాజ్యం
౩౩	దండ్వుండై	ద్వంద్వంజై
౩౪	భాదం	భాండం
౩౫	కొంచము	కొంచెము
౩౬	సంభారంబులు	సంభారంబు
౩౭	బుర్రావు	రాణువ
౩౮	రక్షింపు	రక్షింపు
౩౯	గంధ	గంధ
౪౦	ముగ్ధర	ముగ్ధర
౪౧	వీయదా	వియదా
౪౨	మిగుల	మిగుల
౪౩	దబ్బిబ్బి	దబ్బిబ్బి
౪౪	బ్రాణ	బ్రాణ
౪౫	ద్రోక్కుచు	ద్రోక్కుచు
౪౬	వర	పర

అంకితము.

శ్లో. శ్రీమజ్జైవాత్యకాంచన్మణిమకుటరుచాపంచవర్ణాననేషు
త్యక్తేష్వారంజితేషు త్రిభువనకలనాదక్షిణేషు త్తరేషు
బ్రహ్మాదీనాంప్రసన్నే వరభుజదశకే మోదినీవేదమాతా
గాయత్రీశుభగాత్రీ దిశతుశుభతతింశేషగిర్యగ్రిజాయ.

సీ. ఏసుూరి వరుండుసంస్కృతమున మదరాసు

ప్రసిద్ధిక్రమేజప్రభిసరయ్య

నేకలానిధి సార్వభౌమకీకభ్యాతిమై

మించియూర్వరిసెటిమెంబరయ్య

నేమతిమంతుఁ డసామాన్యవైఖరి

యం-యే-పరీక్షుఁగృతాద్ధుఁడయ్య

నేకవిఁ భాషలనెల్లనేరిచియాంధ్ర

శబ్దతత్వగ్రంథసరణిఁజేసె

సతఁడు వేంకటరమణయార్యత్మజుండు

తాతవెళ్ళిమురాదారుఁడాతతమతి

శేషగిరిశాస్త్రిధరనెప్పఁజెలఁగుగాత

మాయురారోగ్యపుత్రపౌత్రాభివృద్ధి.

ఆద్రావిడభూదేవసార్వభౌములకు, సర్వభాషార్థరసగ్రహణదక్షు
లకు; నిజయశశ్చంద్రిక జగంబెగంబ్రాకు బ్రహ్మశ్రీ. టి. యం. శేషగిరిశా
స్త్రి. యం. యే. గారికి, అభ్యుదయ పరంపరాభి వృద్ధియగునట్లుగా
నీకనకగిరి కృతజ్ఞతాపూర్వకభక్తిగౌరవంబున నంకితముచేయఁబడి సఫలీ
కరింపఁబడియె.

TO

SRI SRI SRI

TATAVELLI MUTADAR

**S E S H A G I R I S A S T R I
A V A R G H A L M A**

PROFESSOR OF SANSKRIT AND COMPARATIVE
PHILOLOGY, PRESIDENCY COLLEGE;
CURATOR, GOVERNMENT ORIENTAL
MANUSCRIPTS LIBRARY, MADRAS.

THIS WORK

is

MOST RESPECTFULLY DEDICATED

BY

THE AUTHOR



క న క గి రి.



క. శ్రీ సవితృ మండలాంతరావసుంజైజగములరసి రక్షించుమహా

శ్రీ ల్లాసునిస ర్వేశుని సేదోసిలిఘటియించి మౌక్త్యదుంగదుభ క్తి. ౧.

వ. అభ్యుదయ పరంపరాభివృద్ధిగా నాయునర్పంబూనిన కనకగిరిశ్వర
చరిత్రంబునకుం గథాక్రమంబెట్టిదనిన? శౌనకాదిమహర్షులకు రామ
హర్షణియిట్లని చెప్పందొడంగె. ౨.

మ. పుడమిన్ మున్ను రమాధవుండు రఘురాముంజై జనింబొంది, పెం
పడరం గౌశిక యాగమున్నునిచి, సీతాబ్జాక్షిఁజేపట్టి, కా
రడవిం గాంతను గోలుపోయి, హరిసఖ్యంబెంచి, సంద్రంబు నే
ర్పడ బంధించి, తలిర్ప వింటిరికదా! రామాయణంబంతయున్. ౩.

వ. ఆరామచంద్రుండు రావణాదిరక్షోగణంబుల రణంబునమరణంబునొర
దించి, హనుమత్ప్రీతాలక్షుణ సుగ్రీవాంగద జాంబవద్విభీషణాదుల
తోఁ బుష్పకాధి రూఢుంజై మరలివచ్చుచు, బ్రహ్మహత్యాఘ మర్ష
ణార్థ మా సముద్రతీరంబునం దనపేరనొక్తశివలింగంబు ప్రతిష్ఠించి,
సమయవత్సరంబులు పడునాలుగుం బరిపూర్తియయ్యె గావుననమో
ధ్యాపురంబునకుంజనువాఁడై కదలినడుచుచు, నెడనెడ విడిదలనొక్కొ
క్క శివలింగంబునిలుపుచు, విజయవాటికడంగృష్టానదించాటి, యట
కుఁగించిత్పశ్చిమోత్తరంబుగా నొక్కొంతదూరంబుననున్న కల్లూరను
నపర నామంబునఁబొదలు కనకగిరిమీదుగాఁ జనుటయు నటఁబ్రయ
త్నంబుననై నం బుష్పకంబు గదలకుంటంగని రామచంద్రుం డాశ్చ
ర్య ముగ్నాంతరంగుంజై సుగ్రీవాంగద జాంబవదాదులంజూచి యి
ట్లనియె. ౪.

క న క గి రి.

చ. కను మెదలించు లోపల నఖండజవంబున నూరువేల యో
జనము లతిక్రమించుటకుఁ జాలినబల్లమనంబు గొన్న యీ
ఘనతర పుష్పకంబిచట గట్టిగమంత్రము నెప్పితిట్టిన
ట్లనయము మొద్దువోలె నడయాడుటమానె నిదేమిచిత్రమో? ౫.

ఉ. ఓకపిరాజ, యోహనుమ, యోనల, యోయువరాజ, యోగజా
యోకపిసేనలార, మఱిలూడెనో? చీలలువీడెనో? సురా
నీకములాఁగెనో? దనుజనిర్మిత శాంబరియోగమింపకి
ట్లీకడనే మెలంగునిదియేమియో? మీరలెఱింగి తెల్పుడీ?

చ. అనవుడుసూర్యపుత్రుఁ డదియంతయు నారసి కేలుమోడ్చియి
ట్లను రఘురాముతో నిది సురాసురమాయయుగాదు పుష్పకం
బునుఁ జెడదీప్రదేశమునఁ బొల్పు మహామహిమంబుదాటి పోఁ
గనుఁబ్రతికూలముం గలుగఁగా నొనరించెఁ జుమీ! రఘూద్వహ. ౭.

క. నావుడురఘురాముఁడు సుగ్రీవాస్థలమహిమమాఁగెఁగీర్తితగతి నం
తేవంవిధమిట నెట్లగు! సీవెట్లెఱిగితివి దానినిక్కము చెప్తమా. ౮.

తే. అనుడు సుగ్రీవుఁడిట్లను నయ్య, నేను
మున్ను మాయన్న యాపడి కెన్ని గతుల
నోగ్వలేక యూడనిఁ బాడు చున్నవేళఁ
బుడమి యంతయుఁ జూచితి జడధు లెల్ల.

వ. ఆసమయంబున నీపురంబు నానేత్రపర్వం బొనరించె బాలసుండ
గు వాలికిఁ జొరరామి నే నిందు వెరపుడిగి కొన్ని వారంబు లుండి,
యశేషవిశేషంబు లెఱింగితి, దేవర యెఱుంగని యర్థంబింతయును
లే దైన నేను మన్నింపఁ బడితిఁ గావున విన్నవించెద సావధాన
మనసుకొండవై యాకర్ణింపుము. ౧౦.

గీ. కనక ఖను లిందుఁ గలిగిన కారణమునఁ
గనక గిరి యనునామ మీ గ్రామమునకుఁ
గలిగె నిచ్చెంతన తలిర్చు కతననీవు
రమ్మలరుఁ గనక గిరి పురమ్మనంగ.

౧౧.

తే. ఉష్ణ కిరణుని బండిక ల్లాకగఁ డూడి
యర్విఁ బడుటయుఁ జూచి యి య్యూరి వారు
భక్తిఁ గొని తెచ్చి తమ యూర భద్ర పఱుప
నొనరెఁగల్గారనంగ నీయూరి పేరు.

౧౨.

త. అని చెప్పి సుగ్రీవుం డంతరిక్షంబునందుండి రామున కా పుర విశే
షంబు లెల్ల నంగుళీ సంజ్ఞం జూపుచు వెండియునిట్లనియె.

౧౩.

మ. అదె కన్గొంటివే? సూత్ర పట్టి నటులన్ హన్వోందు బల్వీధులుం
దుదలన్ మింటిని తాయుమేడలు వనస్తామంబులుం జెఱువులుం
బొదలన్ స్వర్గ పురంబు వోలెఁ గనుగో మోదంబు సంధించెడుం
గద క్రందై జన కోటితోఁ బురమహా! కల్లూరునాఁ బేరిటన్.

౧౪.

మ. ఇదిగో! చూడుము వీట నాలయము లక్ష్మీశా, దివం బంటు నిం
దు దయన్ రాధయు రుక్మిణీ రమణియుం దోడ్తోడ సేవింప నె,
మ్మది గోపాలుఁడు పొల్చి, యూరిప్రజలన్ మన్నించి, రక్షించి, పెం
పొదవంజేయుచునున్ననాఁడుసుమి సర్వోత్కృష్టుడై యిష్టుడై.

౧౫.

ఉ. అల్లదెకంటివే? కనకమన్ గిరి పాదములన్ రసాతలం
బల్లనమెట్టుచున్ దివము నాఁగుచుఁగూటములన్ విశాలమై
యల్లసుమేరుశైల మిసుమంతయు నాపురుడందవంచు లో
నుల్లసమాడుచున్న దననొప్పెడు నెంతయునున్నిజోన్నతిన్.

౧౬.

ఉ. పచ్చని డాలునన్ మిగులఁ బండినమాపుల నొప్పనల్గడల్
హెచ్చగు శీర్షమందుఁదగ శేవడి లేకతనీద్రుమంబులున్

ముచ్చటనేయ వట్టువుగఁ బొల్చెడునిగ్గిరి మేచకాగ్రమున్
నిచ్చటఁ బూయుటంబసపుసిగ్గులఁదేలుసిలా కుచంబునాన్. ౧౭.

సీ. అదిగో పర్వతమున నలరారునొకబావి కనుగొన్నఁగన్నుల కఱపుదీర
నదెసల్లెములబావి యననొప్పుఁగాశిగం గనువిడుపల్లెముల్లుగుకతన
భాగీరథీవారి పాటిభూమ్యంతర ముననుండి వచ్చి యిందునఁదలిర్చు
నిన్నీళ్ళునెలనాళ్ళు తెవ్వరేఁద్రావిన సర్వజ్వరంబులు సమసిపోవు

బిడ్డయొక్కఁడు పుట్టమి గొడ్డు తనము

జెంది యుండిన జంసతు లిందు నీరు

మండలము గ్రోలిరేని భూమండలమున

బిడ్డఁగనియెడ రేటిలో దొడ్డగాను.

౧౮.

క. అరిదిగి నటికిన నతికెడు తరువులు లత లీనగంబు తలపై నలరున్
బరికించిమాడ దీనికే బురుడగు పర్వతము లేదు భువిలో మహిమన్.

మ. ఇనవంకాంబుధి పూర్ణచంద్రయిదె నాయీ వ్రేలు చూచాయఁగ
-స్సోనుమీ! దేవళ మొండు చూడఁదనరున్ గోవిందుఁ డల్లప్పుడ
క్కనకా ట్రాగ్రజుఁజంపి భక్తుల దయఁ గావంగ నిప్పట్టునం
దనమన్నేల్పులు మానుబుం గమలయున్ బ్రహ్మాదుఁడుం గొల్వఁగన్.

చ. కనకగిరీంద్రమంచు ననుగన్నులకుం గల కఱ్ఱ దీర్చుచుం
గనకమయాలయంబున నఖండతపోనిధులున్ సురాసురుల్
ఘనమగు భక్తిమైఁ గొలువఁగాఁ గమలా కమలాయత క్షితోఁ
గనకమయస్వరూపుఁడయి క్రాలెడు లోకము లేలువేడుకన్. ౨౦.

చ. కలిత చరాచరాత్మక జగత్రయ పాలన తత్పరాత్ముడై
కొలువఁగ దేవవారము లకుఁదిత భక్తిని నెకీవచ్చితన్
గొలువఁగ లేకయున్న జనకోటికి సంతత సౌఖ్యమిచ్చుచున్
వెలుగు నృసింహమూర్తి తనవేడుక దిగుల నెల్లించుచున్. ౨౧.

క న క గి రి.

చ. ఇతనిమహాప్రసాదమున నిప్పురమందున నున్నవారు సం
తతపరమార్థబోధకు, లుదారయశస్కులు, ధర్మతత్పరుల్
వితతసునీతికోవిదులు, వీతతమఃపదు, లు త్తమోత్తముల్,
చతురులు, సంపదంచితులు, సాధుచరిత్రులు, నైరి రాఘవా! ౨౩.

క. ఏయేధర్మములందున | నేయేవర్ణములవార లెట్లుండనగున్
ఆ యాధర్మము లందునఁ | నాయావర్ణములవార లెట్లుండురిటన్

క. కలనైనఁ జెడుగుత్రోవల | కెలనం జనకొరులకెపుడుఁ గీడగుపనులు
దలఁపక నుండుటనిప్పురి | గల లోకులు గొదలులేక కడఁగుదురధిపా

క. పాడియుఁబంటయు సిరియును | వీడుమనన్ వీడనట్లు వెకక సమగు
వీడునఁబ్రజలకు నెపుడున్ | వాడిగలది సత్ప్రవర్తనముగద! దేవా

గీ. కూటసౌత్యములిచ్చుచుఁ గులసతులనుఁ
బట్టి జేరిచుచు బాటలఁ గొట్టికొనుచు
భాదమాడుచుఁ గలుఁద్రావుచును మెలంగు
చెడుగు లిప్పుడు నప్పుడు జెడుటనిజము.

౨౪.

క. తనదారిఁ దానుఁ బోవుచు | జనులకు నోవినకొలంది సాయమొసర్పం
దనరుచుఁ దగునడవడికల | జనుసజ్జనుఁడిందునందుసౌఖ్యముజెందున్

క. అని యప్పుర మహిమంబును
ఘనతరముగ సూర్యసూతి కడు వినయమునన్
వినుపింప రావఁచంద్రుఁడు
విని మనమున సంతసించి వెండియునసయెన్.

౨౫

ఉ. ఇట్టిమహాస్థలంబునుఁబరీక్ష యొనర్చినఁ బాప జాలముల్
గట్టిగ నాశనంబగునుఁ గావున నిందఱ మొండు రెండునా
శ్చెట్టన కుండి పో వలయు నిప్పురి నఁచని యాన వెట్టి తా
గట్టునఁ బుష్పకంబు డిగెఁగొతుక మూర సమస్తసేనతోన్. ౩౦

క న క గి రి.

౪. ఇట్లు కర-నకగిరిమూర్ధంబున సపరివారుండై విమానావరోహణం బొ
నరించి, యెల్లవారల నట నుండనియమించి, రామచంద్రుండు సీతాల
త్సృణసహితుండై నరసింహలయమునకుం జని, నారసింహుని షోడ
శోపచారంబులం బూజించి ప్రత్యక్షంబు గావించుకొని, సంభాషించి,
యుభయు లేకీభావంబునొంది పెలవుగొని, మఱల సేనలం గలసి, నడ
చి, పురప్రవేశంబుగావించి, రాజమూర్ధంబునం జనునప్పు డప్పురాంగ
నామణులు స్వాంతరంగంబుల సీతారామలత్సృణదర్శనలాలనలై రా
జసదనోపరిగత జాలకంబులనావరించి రట్టిసమయంబున. 3౧.

చ. ఇనకులవార్ధిచంద్రుని సమీక్షణ సేయుతలంపు పెంపునం
దనరిన వీటిచేడియలు దారు సుధామయసౌధవీధులన్
ఘనతరజాలకంబులనుఁ గ్రమముఖంబులు సేర్చియున్నెడం
గనఁదగె స్వర్ధునిం గనకకంజము లెల్లెడ నుల్లసిల్లునాన్. 3౨.

శ. తనచెలులెల్ల రాముఁగనఁచారిరటం చతిసంభ్రమంబునన్
మిత యొక్కర్తు పాదముల న్రాయుచు లత్తుక సచ్చగేలు గ
ట్టవసనంబునం దుడిచి తీవిమెయిం జనుఁదేర నెచ్చెలుల్
గొ కదియంగరా కనుచుఁ గైకస గొట్టిరి రాగ మొప్పుటన్. 3౩.

చ. అతివ యొక్కర్తు దిద్దుకొన నాయితమయ్యెను నంతలో రమా
పతిచనుడెంచెనంచు విని వైభవమారయు తత్తరంబులో
నలికినఁ దారుమారుపడ నాభరణంబులు మేనఁదాల్చి యు
న్నత నిజసౌధమెక్కఁగని నాతులు చేతులుదట్టఁబెట్టుగన్. 3౪.

చ. వడిగఁగవాత్తు కేగునొకవారిజలోచన కొప్పు వీడి మే
నడరఁగఁగప్పిన న్ముడువ నైనఁదలంపక పోఁగఁబెన్నెయల్
జడదము, మేనితఱుక చపల్క ల్విడి తాలెడు పూలుచిన్కులం
చడుగునఁ జూచువారలకు నాసమయంబునఁదోచె నెంతయున్. 3౫.

చ. చనియెడు రాముడంచు విని చాన యొక్కర్తు పిఱుందు చోయియుం
జనుంగవ గొప్పును స్నగలు చాలభరంబగుటఁ జడత్వమొం
దిననడ సౌధమెక్కుటకు నేరనిచో మది యూతజేసి,తో
డొని చని, చూపి తాను వడిదొల్లిపడెం బయినుండిశౌర్యపైఁ. 31.

వ. ఆసమయంబునం గొందఱు పురంధీరత్నంబులు దమలోఁ దారుప్రసం
గించుచు రావచంద్రునింజూచి యిట్లనిరి. 32.

నీ. ఇతఁడఁటే? జగమెల్ల నెసగింపఁగౌనల్యకడుపుచల్లఁగఁగన్నకొడుకుకుట్ట
యితఁడఁటే? సోకుల నెదిరించిజడదారి యజ్ఞంబుఁగాచిన యట్టిబిరుదు
ఇతఁడఁటే? వేనవేలెత్తఁగలేని యీశ్వరుని విల్వితచినబల్లిదుండు
ఇతఁడఁటే? శబరిదానిడినయెంగిలిసూఁడిదనిప్రీతితోడ మెక్కినదయాళుఁ
డితఁడఁటే? వారినిధిఁగట్టియెసఁగువాఁడు
ఇతఁడఁటే? రావణునిఁజూవ నేసినాఁడు
ఇతఁడఁటే? విభీషణుఁగాచి యేలినాఁడు
ఇతఁడఁటే? జగమేలు లక్ష్మీశ్వరుండు. 33.

చ. కొడుకులు లేమి మిక్కిలిగఁగొందలమందుచు నా యయోధ్యనా
ధుడు గురునాజ్ఞ నధ్వరముఁదోరఁపుభక్తి నొనర్చెఁబావకుం
డిడె వరపాయసం బదిగ్రహించెనుఁ గోసలరాజపుత్రి య
ప్పడతికిఁబుట్టె నీపనసపం డిది నోముఫలంబు గంటిరే! 34.

క. చెలులార, వింటిరే! యి! కులరత్నము గాధిపట్టి కోరినఁజని,చి
కులఁబెట్టుతాటకాదులఁదొలివేల్పులగిట్టి సవముఁదొడరించెఁజఁడి.

మ. ఇతఁడా కాన శిలాస్వరూపమునఁ దా నెంతే గొదంబడ్డ యా
సతినిం గౌతమునాతి నింద్రుకతనన్యాపంబు గొన్నట్టి స
న్నతచారిత్ర నిజాంఘ్రిరేణువులచే నూత్నాంగనంజేసి యు
న్నతి నాథుం గలయంగఁ జూచెమరలన్ రాముండితండల్పుఁడే. 35.

తే. సానుజుడితండు గాధేయమానివెంట
మిథిల కలుదెంచి సీతకై ప్రధితమైన
యీశుచాపము వేగులు నెత్తరాని
దానినవలీల విటిచె నాలోన బళిరె.

౪౧.

ఆ. తనదు భాగ్యమనుచు జనకుడి బంగారు
కాళ్ళు గడిగి యిచ్చె గన్నె దాన
మితఁడు దగఁ బరిగ్రహించి పెండ్లాడె జూ!
సంతసమున నుర్విజాత సీత.

౪౨.

క. భార్గవరాముని మధ్యే! మార్గమునన్ గర్వమడచి మహిమోన్నతిచే
దుర్గమునకనిచెనీతఁడ! నర్గళశౌర్యాతిధైర్య నయకోవిదుడై. ౪౩.

ఉ. కానక కన్నకందనక కానలనుండఁగఁ బంపుమన్న దు
ర్గానిని కేకయాత్మజు మారువచింపఁగ లేక వట్టి య
జ్ఞానుఁడు వోలె నౌ జనకుశాసనమాదలఁ దాల్చి పాప మ
మ్మా! నలువేది మెట్టె వనులందితఁడాలియుఁదమ్ముఁడంటిరా. ౪౪

తే. వనుల మునులనుఁ గరుణించి, చనువునించి,
మొండి ఖరదూషణాదుల గండడంచి,
రక్కసులమాయలోఁ జిక్కి, యొక్కకోన
సీతగోల్పోయి యీతఁడు చెదరె నకట!

౪౫.

క. తనకై పడినజటాయువుఁ గనికరమునఁ గరమునందుఁ గదియించి, చితా
గ్నిని వెలుగఁ జేసి స్వర్గముఁ గొనఁ జేసెనటమ్మ! యీతఁడుకోమలులారా.

శా. వాలింగూలిచి యొక్కకోల, రవిజుం బట్టాభిషేకంబు స
ల్లీలం బొందఁగజేసి, వానరులతో లేఖాధినాథార్థితుం
డై లంకాపురి ముట్టడించి, సమరం బందాదిదేవాళినిం
గాలుం గొల్వఁగఁబుచ్చెనీతఁడురమాకాంతుండు నిక్కంబుగన్. ౪౬.

(౨)

క న క గి రి.

క. దూరము నూతామడగల! వారిధి నేరీతిఁ గట్టెవానరసేనా
వారయుతుండై సోకుల! నేరీతి వధించెనమ్మ! యితడమ్మకా! ౪౪

క. మాయా రావణువలన! న్నాయమెయిందూలిపోయిమహిమోన్నతిచే
నాయెడలమఱలఁబురికొని! యాయధమునిఁగూల్చెనంట! యదివింటిరటే.

చ. అనల పరీక్షిత౯ జనకునాత్మజ సీతఁ బరిగ్రహించి, లలి
కనుఁదయచేసి భక్తునకుఁ, గ్రన్ననఁబుష్పకమెక్కి పోవుచు౯
మనల ననుగ్రహింప నిటుమూనుగ వచ్చినవాడయోధ్యకీ
యనదొరయై కుమారుల నయంబునఁ గాంచివెలుంగుగావుతన్. ౫౦.

ఉ. తగదన కాలిమాయఁబడితండ్రె వెడంగయిపలిగ నంతనే
నగలు దొలంగఁ ద్రోచుకొని, నారలుగట్టి, శ్రమంబునైఁచి, మె
ట్టఁగఁజనెరా సుతుఁడితడట వ్యయనంబుల నెట్టివారికి౯
జగమున నెట్టిదైనఁ బిత౯శాసనమూనుట ధర్మమేకదా. ౫౧.

ఉ. అల్ల మహేంద్రపుత్రులకు నందఱకగ్రజుడయ్యు, నన్నిటం
జెల్లినవాడునయ్యు, వరశీలుఁడు రాముఁడితండు బాపురే!
తల్లియుఁ దండ్రెయుందనకు దై వములంచని, వారిమీరఁగా
నొల్లకకానకేఁగె నిటులుండఁదగుం గొడుకన్న వాడిల౯. ౫౨.

సీ. హరిహరాది సురాళినర్చించుకంటె నత్యధికమా మాతృపిత౯ర్చనంబు
గంగాదితీర్థావ గాహనంబున కంటె నధికమా మాతృ పిత౯ర్చనంబు
పౌండరీకాది సవనకాండ కృతికంటె నధికమా మాతృ పిత౯ర్చనంబు
సప్తసంతాన ప్రశస్తనిష్కృతికంటె నధికమా మాతృపిత౯ర్చనంబు
వటుకజటి పరివ్రాజకాపాలికాద్య
నాథకోటుల కవిరతాన్న ప్రదాన
మిడిభజించుట కంటెనుఁ గొడుకులకును
నరయనధికమా మాతృపిత౯ర్చనంబు, ౫౩.

క. ధాత్రిఁబిత్రాణముఁ దీర్పని పుత్రుండొకపుత్రుడగునెఱుఁగఁడతండే
శత్రువగుఋణముదీర్చినపుత్రుఁడెపుత్రుండుజుండిబుద్ధిఁదెలియన్. ౫౪.

క. కొడుకులు జనసీజనకుల! నుడువుల నిట్లుండనగుననుచు నెల్లఱకుం
దెలుపుటకుఁగాదెవనులకు! వెడలెనితండితనిబొగడవే యేండ్లెసగున్.

మ. వసజాక్షుండితఁడంచు నెంచకవనిన్ వాసంబునుం బొందఁబు
చ్చినకైకేయినిఁదల్లినాఁక కడునిస్సీ! యంచునోనాఁడి, తా
ననుఁగుందమ్ములఁ దమ్ము బిడ్డలవలెన్ హర్షంబునంజూచుఁగా
వుననే రాముఁడులేమి నాభరతుఁడా భూరాజ్యమొల్లండెదన్. ౫౬.

తే. భ్రాతృసౌజన్య మనఁగ నీవంగడమున
నే! కుదిరె భరతుఁడు రాజ్యమెడసి రాము
పాదుకలఁగొల్చుచుండె, సర్వంబువిడిచి
వెంటఁజనుదెంచె సౌమిత్రివిపినములకును. ౫౭.

క. పాటించిమనోహరుని! మ్రేటినిఁగని మరులుగొనితమిం గోరినయా
బూటకపునిశాటినిగడు! పాటొందెనుఁ బాపమట్లుఫలియింపనగున్. ౫౮.

చ. మగఁడు కురూపియైన నసమానుఁడు హీనుఁడునైనఁగాంతలి
జగమునదైవ మాతఁడని సన్మతిఁ గొల్చుచు నున్న గీర్తిమై
దగియెడరట్లుకాక పెడదారులు ద్రొక్కఁగఁబోయిరేనిఁద
ప్పుగఁ జనుచుప్పనాతిబలెఁ బొల్పరి పోవకకుందకుందురే? ౫౯.

చ. పురుషులసత్యమార్గమునఁబోవకసత్యముఁ దప్పకుండినం
బరతరుణీ ప్రసంగమునుఁబట్టక స్వాంగనఁ బాయకుండినన్
బరగుదురు త్ర మోత్తములునా నదిగావున సర్వవేదిభా
స్కరకులుఁడగ్ని సాక్షికముగాఁ గొను సీతనుఁ బాసియుండునే? ౬౦.

క. పరసతులఁజెఱులఁబెట్టిన! దురితాత్ముఁడురావణుండుద్రుంగుటయునెదం
బరసతులమాతృభావనఁ బరికించువిభీషణుండు పరగుటవినమే? ౬౧.

క. పుడమిసుతనీరఘూద్వహః । డడవులలోనిదుమగుడువనటిగెడునపుడే
నెడబాయడపడతులకి! ట్టిఁకుప్రాణేశ్వరుడుదొఱకుటే! భాగ్యముగా.

వ. అంత మఱియుం గొందఱు కామినులారా మునిసాందర్యంబుఁ జూచి
తమలోనః- ౬౩.

చ. పరిమళ మొల్కుచుండు తెగబారెడు నల్లనిసోఁగ వెండ్రుక
ల్వరుసలు దీరుతేటి పరిబమ్మెరవోవఁగఁబారద్రోలు, బం
గరుజిగి నెమ్మొగంబునెఱఁగ్రాలెడు వెన్నెలతేని దూరుజి
త్వరమయి, చేరలంగొలువవచ్చునో? హెచ్చునో? వీనినేత్రముల్. ౬౪.

మత్త. కొండపిల్లలువీని మూపులు, కోటతల్పు వెడందయై
యుండువక్షము, బాహుయుగ్మ మయోమయార్గళమై మహా
ద్దండసంగర శత్రుసాధ్వస దంబులై కనుపట్టినన్
నిండుగాఁ గుతుకంబ కూర్చెడు నీలవేణులకెత్తటిన్. ౬౫.

క. ఘనమని చెప్పఁగనగునీ! తనిపెను నునుసోగనెఱులు ధరఁగాదనినన్
మననెమ్మది నెమ్ములుగనుఁ! గొనినంతన కుతుకమంది కొలుచుటలేలా?

చ. మొగమల చందురుంగఱిఁగి పోసి విధాత రచించె నంచుముం.
దగిలి కవీశ్వరుల్ నుడువదబ్బర యంచనుకొంటిమమ్మ! కా
దగునెల వీనిమోముఁ గనినంతనహా? మనకన్నుగల్వలిం
పుగవిక్లసించెడు న్నిజము బొంకరయంగద! తేటతెల్లమా. ౬౬.

ఉ. పూవిలు కానివిండ్లు సుడి పోలిచి చూడఁగవీని కన్నోమ
ల్లావున దృష్టిబాణములు గాటముగా మనమీద వ్రాలి హృ
ద్భ్రావముల నివభిన్న ములుగానొనరింప వికారమొందిమై
చేవదొఱంగి యుండితిమి చేష్టలుదక్కి మనోజుఢాటిమై. ౬౭.

తే. కన్నుగవయును, మీగాళ్ళు, కాన్తొదలగు
నవయవంబులఁ జూచినయంత నితఁడు

మత్స్య, కూర్మ, నృసింహాది మాన్యరూప
ములఁజెలంగె మున్ననితోచు ముగుదలార.

౬౯.

తే. సుందరాంగు డీతనిఁగొలువందఁ గలుగు
భాగ్యమదియెన్నఁడేని నీపడఁతులకును
లభ్యమగునేమొకో? చెలులార, తలఁపుఁ
డది జలములఁబొల్చి తపించునామక సుఁడి.

౭౦.

చ. ఇతనిఁగవుంగిలించుకొని, యేకశరీరము వోలెనుఁడిసాం
ప్రతము సుఖించుచుంటకు నిరంతరమేజల దుర్గమందునన్
స్థితిఁ గొని, శంకరుం గొలిచి, నివృమయిన్ మునులెల్లమెచ్చనీ
పత్తిహిత వృత్త నీత తొలిభామున నెంతతపఁబు చేసెనో? ౭౧.

వ. అనుచుఁ బువ్వునకుఁ దావియుంబోలె నవినాభావ సంబధంబున రా
మునంటివచ్చు జానకి నుద్దేశించి:- ౭౨.

స్త్రీ. గడియఁపూదోటలోనడయాడలేదీమెయడవిఁబెక్తేండ్లెట్లు? నడిచెనమ్మ
ననదాకి కందెనంచను మృదులాంగి నారలుగట్ట నేరీతిఁదలకదమ్మ
చెలులతోమాటాడనల సెడునబలరక్కసితాపులకునెట్లు కలఁగదమ్మ
జనకుని కేసమత్తుమున నుత్తరమీనియది సోకునెటు దూరనాడెనమ్మ.

కట! కటా! లోకములనేలఁగలిగినట్టి

యిట్టివారికిఁ బ్రభారబ్ధ మెట్టులైన

ననుభవింపక పోదన్న నస్సదాది

హీనజనులనుఁ జెప్పంగనేటికమ్మ.

౭౩.

ఉత్సాహ. ఎండకన్నువానకన్ను నెఱుఁగవీవుజనకభూ

మండలేశపుత్రి, రాకమానుముందుమింటనా

సుండదేవ, నిన్నువిడిచియొక్క గడియయేనినీ

యండస్వర్గమనుచు వనములందుఁ దిటిగెనీమ హా!

౭౪.

క. హృదయేశుఁడు ముదమందఁగ

ముదమందెడు నదియుఁ బొక్కఁబొక్కెడు నదియున్

జిదిసినఁజిదిసెడు నదియా

సుదతిగదా! సాధ్యయనఁగఁజొప్పడునుర్విన్.

౨౫.

ఆ. ఇంటనున్ననాళ్ళకంటె వేమడుఁగులా! యడవిపతినివిడకనడుచునపుడు
సుఖమయసుభవించెసుదతియీజానకి । పట్లకాదెమగనియండసతికి.

క. తననుడి జవదాటదుగా! పుననీసతి మాయలేడి పోడిమిఁగనితె

మ్మనినంతరాముఁ డిదికా! దనకేఁగెంబట్టియీఁగ నదినెనరుగదా! ౨౬?

నీ. హలత్మణా! యనునార్తస్వరమువిన్నయప్పడీయమయెంతయడలెనొక్కో

దశకంఠుఁడటుదెంచి తనుఁగొనిపోవుచో నీయపభీతినెంతేడ్చెనొక్కో?

మఱఁదినాడినతనమాటలుదలచియీమగువదుష్టృతికెంతవగచెనొక్కో?

రక్కెసదశములయిక్కట్లఁబడుచు నీక్షితిసుతయెంతదుఃఖించెనొక్కో?

ఒక్కనెలలోన నీవునాపక్కఁజేర! వేసినాచేతనీకు నీవెఱిగియుండు

.మనెడురావణురాపులకడలియీప! డెందమందెంతసంతాపమందెనొక్కో?

చ. వినఁగనతాతిగుండియలప్రీత్యెడు దేశముగాని దేశమం

దునజముబంట్లఁబోని పతితుల్, ప్రతిబంధముబాధ, మాటుది

క్కనునదిసున్న, యొక్కరిత, యైన, సురేంద్రవిరోధిఁజీటికిం

గొనకపతివ్రతాత్వమునుఁగొప్పగఁగై కొను నీవవిటిరే.

౨౮.

తే. అట్టినిర్బంధములనుండి యైననింత! గరితతనమునువిడదన్నకతననీమె

యధికురాలరుంధతికన్ననత్రిపత్ని! కన్నసావిత్రికన్ననహల్యకన్న. ౨౯.

చ. మునులకు సందియంబులనుఁ బోకడఁబెట్టెడు నట్టిజ్ఞానియా

జనకునియజ్ఞవాటమున జన్మమునొందిన యీమ యిట్టిమే

ల్లొనములనొప్పునంచనుట లోకజనశ్రుత మాను వజ్రపుం

గనులనువజ్రమే చెలఁగుఁగాని చెలంగునె గాజుతా, యహా! ౩౦.

తే. మంచిగుణములవారికి మంచివారు

చెడ్డగుణములవారికి చెడ్డవారు

కోరకయపుట్టిపాల్తు రేగూటిచిలుక

యాపలుక పల్కుననుమాట లవనివినమె.

౫౧.

చ. చిటుతతనంబునందయినే చెడ్డయుమంచియు వీడఁద్రోయనే

వెఱవరియైనఁజాలఁడని వేయుఁదెఱంగుల నెల్లవారునె

త్తఱి నెఱిగింతుగానఁ దలిదండ్రులు బిడ్డలకూహవచ్చుచో

నెఱిగలిగించుమార్గములు నేర్పనిచోఁ జెడిపోదురవ్వలన్.

౫౨.

క. మగవారువిద్యనేర్వఁగఁ నగుమగువలుదగరుచెడుగు లగుదు రటంచున్

జగడముచేతురుకొందఱుతగదీసతిచది వెఁగానఁదఱిగెంగొదలన్.

౫౩

సీ. అనిశంబునాయవ్యయాదుల గృహకృత్యములయందు మెలఁకువమెలఁగ

(వచ్చు

నడవడికలజ్ఞాన మడరబిడ్డలకును తేట నీతులను బోధింపవచ్చు

ధర్మంబులెఱిగిభర్తనుఁగొల్చితదనుగ్రహముఁబొందిసుఖముగానలర

(వచ్చు

సకలపురాణార్థసారంబు చక్కఁగాఁదెలిసి మోక్షంబు సాధింపవచ్చు

నిచ్చు లుబుసుపోక గచ్చకాయలుగవ్వలొడకలరుకథల నరసించదివి

యిందునందు సుఖముఁబొందంగవచ్చును నెలఁతలొక్కవిద్య నేర్చి రేని.

ఉ. ఆరసివిద్యలన్ విదుషియైనదిగావునఁ దన్నుఁమింగఁగాఁ

జేరిన రాక్షసాంగనల చేష్టలు పైచి, సుసీతిధర్మముల్

వారలకెల్లబోధన మవారిగఁజేయుచుజేరి, దాదులై

వారలుదాస్యమున్నుబుప భాసిలెసీయమ తెల్విపెంపునన్.

౫౪.

వ. అనంతరంబులక్షణంబుంజూచి.-

౫౬.

మ. పదునాల్గేడులు నిద్రహారమునొగిన్ వర్జించి, తానన్ననున్

వదినంగొల్చుచువచ్చి, కారడవిలో వాసంబుగావించి, యా

పదలెన్నేబడి, యింద్రునోర్పుదనుజున్ వాలమ్మునంగూల్చి, పెం
పొదవంబొల్చెడు లక్ష్మణుండితడజుండో కాంతలారా! కనన్. ౪౭.

ఉ. అకట పంక్తికంధరుని యావడిఁదెల్లెడు నీవిభీషణున్
మిక్కిలి వేడ్కఁగాచుటకు మీదుగరానలసోకు శక్తిమె
నుక్కటి ప్రాణముల్విడిచియు స్మరలందన తొంటినోములన్
జక్కనిమందుసన్ బ్రతికెసంగర మందితడమ్మ చెల్లరే. ౪౮.

తే. వీనిసాభాత్ర మెట్టిదోకానిభక్తి
తల్లిదండ్రులనాలిని దమ్మునివిడి
వదిననన్ననుఁ గొలుచుచువచ్చె వనికి
నెట్టిగెబోమున్న పితృసమో జ్యేష్ఠయనుట. ౪౯.

క. కంటికి తెప్పతెఱంగనఁ గంటికితెప్పను మలంగఁగానీకిచ్చన్
వెంటఁజనియన్నఁగొల్చెనుఁగంటిరే? పదునాలుగేండ్లుగావితడూహ!

క. తల్లియని తండ్రియనుచుం దెల్లముగాఁ దెలిసి రామునిస్సీతాయీన్
ముల్లోకములెఱుంగనితం దల్లనగురుభక్తిగొలిచెనమ్మక చెల్లా! ౫౦.

వ. అనిసీతారామ లక్ష్మణులంగొలిచినడుచుచున్నయాంజనేయుంజూచి.
సీ. పుట్టినప్పుడయినఁ బట్టిమింగఁగఁబోయెఁగడిమినీకపిరాజుకాంతలార
మున్నీరు గోష్పదంబుగనొక్కయంజమైదాపెసీమారుతిబోటులార
యత్నాది దనుజాళినక్షీణ బలమున శిక్షించె నీహరి చెలియలార
సీతాంగనావార్తచెప్పి శ్రీరామునినెగడించె నీగుణినెలతలార.

సమరమున రావణాసురు శక్తివలనఁ
బొలియనున్నట్టి లక్ష్మణమూర్తినితడ
ధైర్యమలర సంజీవనిధరవరంబు
దెచ్చి బ్రతికించెనమ్మయో తెఱవలార. ౫౩.

ఉ. అర్థులకర్థముఖ్య వివిధార్థములొసిన భంగిజేయకీ
వ్యర్థముగాఁగఁ బోదలచివర్థిలు చుండెడుమేనుఁబెంచినన్
సార్థక మేమి? దేహి పరమార్థముఁ జూడవలెంబరోపకా
రార్థమిదం శరీరమను నానుడికర్థమితండెటింగెఁజూ

౯౪.

మ. కలిమిందూఁగెడు నప్పువేగు, రదివోఁగన్పట్టఁ డొక్కఁడు, నీ
లలితాంతః కరణుండు సూర్యసుతునిన్ లక్షించిపాయండుకొం
దలముం జెందిగతార్థుడైన, 'హరితోదాసఖ్యముం గూర్చివ
ర్థిలఁగావించె' నమాత్యుడై, భటుఁడునై, దేవుండునై, చుట్టమై.

౯౫.

క. ఇతఁడింతటి నమ్మకమున్! బ్రతిభయునుం గార్యసాధ నత్వంబు సమ
ర్థతయుఁగ లాడనికాదే! క్షీతికన్యకునుఁగ్రమంపె శ్రీరాముఁడహ!

మ. ఉదధిందాటఁగ నోపమేమనియ వీర్యోక్తుల్ బ్రశంసింపనం
గదముఖ్యుల్, 'తనమేను రామునకునై గాసిల్లినంగానియొ
ప్పిద'మంచున్బహు యోజనాంబరగతిస్వీక్షింపకియ్యాంజనే
యదయాచూర్తివిశాలకీర్తిగడఁగెన్ హాహమహాకార్యమున్.

౯౬.

సీ. ఉదధి మధ్యమునందు నొదవిన గొదలెల్లగోరాడి పారముఁజేరినాఁడు
లంకఁజేరఁగ నీకయుంకించి యెదిరినకూళలంకను లీలగూల్చినాఁడు
కడుప్రయాసమునొందిపుడమికన్నియజూచియెఱుకకైయుంఁగరమిచ్చి

(నాఁడు

అక్షీణజవమున నతొడులనుఁగూల్చి చేరిరాక్షస రాజుదూరినాఁడు
వడిగఁజూచి రమ్మనఁ గాల్చివచ్చినాఁడు
మెచ్చరాముండు సతివార్తఁ దెచ్చినాఁడు
వసుధఁబర మోపకారస్వభావుఁడితఁ డె
యితని వర్ణించుటకుఁ జాలరెవ్వరైన.

౯౭.

క॥ ఎచ్చటనో దవ్వలవిన! వచ్చెడుద్రోణాద్రిఁదెచ్చి, పాపపుశక్తిన్!
జచ్చెడులక్ష్మణు ప్రాణము! లిచ్చెనితండితనిమహిమ మెఱుంగంగలమే.

- మ. నరజన్మంబు చరాచరంబులను నానాజంతు జాలంబులన్
 వరమందుంగడు దుర్లభంబు పురుషత్వం బట్టివాడోపున
 త్సరణిన్ భూమిఁ బరోపకారపరతన్ జన్మంబు సార్థక్యముం
 బొరయంగా నొనరించుకోవలయు నిష్పణ్యాత్ము చందంబునన్. ౯౯
- చ. తమరు మనుష్యులందఱు వృథా చెడిపోవక జన్మమెత్తియు
 త్తములయియుంట కోపినవిధంబున నేడయినంబరోపకా
 రము నొనరించి పెంపిలఁదిరఁబుగ నిల్పఁగనొప్పుఁగానిచో
 నమరవె తత్స మానతప్యగాదులు పేరుప్రతిష్ఠగల్గునే? ౧౦౦.
- వ. పిదపంబరాబరులు సేసినడచుచున్న సుగ్రీవాదులంజూచి. - ౧౦౧
- నీ. హరిసేనతోవచ్చి హరికిసహాయంబు గావించె నితఁడుసుగ్రీవుఁడరయ
 నన్నతోఁగలహించి యాగతుండై రాము వేఁడెనీతండు విభీషణుండు
 మొనసియాలోచనములు నెప్ప నేర్పరియితఁడుభల్లూకలోకేశ్వరుండు
 భీమనికుంభిలాహామంబు చెడునట్టులాచరించె నితండ యంగదుండు
 జగతిపీఠెల్ల దేవతాంశములరామభద్రునకుఁదోడుపడుటకై ప్రభవమంచి
 యేఫ్రమీరిరి వానర రూపములనువీరిబలముల నగ్గింప నేరితరము. ౧౦౨.
- చ. నరపతిసూతి రాముఁడు వనంబునఁ బత్నిహరించు రావణా
 సురుఁడునిమెన్నహయపడుచోఁగవులంచనుటల్విలాస మా
 వరయుతుఁగూల్ప శౌరియటుభాసితెవేల్పులువీరు నీతయా
 సిరిదొరసాని చింతమృషచిత్ర మిదంతయు మీరువింటిరే! ౧౦౩.
- వ. అనుచు నీచందంబునం గ్రంచుకొని మందగమనలమందానందంబునం
 గొనియాడుచుం గనుచుండ శ్రీరామచంద్రుండు మందగమనంబంగీక
 రించి, వందిసందోహసంక్షీర్తనంబును, మాగధ మధురగానంబును, బా
 తకపఠన రవంబునుఁ జెలంగఁబుంఖానుపుంఖశంఖభేరీమృదంగవేణు వీ
 ణాది నిక్వాణంబులు రోదనీకుహారంబున రాణలెసఁగ, నంగదజాంబవ
 దాదులు నడుగడుగునం బరాబరులుసేయ, హనుమంతుండు జానదు
 గడుగునకు వడుఁగు లొగ్గు, సౌమిత్రి యాతపత్రంబువట్టి, దనుజ

రాజును వానరరాజునిరుగడల పీచోపులిడుచునడువ, జానకీకరాంగుళి
గ్రహణంబొనరించి నడచుచుం బోయి పోయిసేనల నెల్లందగినతావు
లనుండనియమించి తాను తనకై తత్పురాధినాథుండు ధర్మనాథుండు
భక్తింజేసి యలంకరించిన యొక్క రమణీయ భద్రోదవసితంబున స
జాయాను జంబుగానధివసించి నాడుగడపి, మరునాడరుణోదయంబు
న నయంబున మేలుకాంచి, కాల్యకరణీయంబులు సాకల్యంబుగ నెరవే
ర్చి, సభామంటపంబునం గొలుపుదీర్చి, ధర్మనాథ సుగ్రీవాంగదజాంబవ
దాదులరావించి వారికిట్లనియె. ౧౦౪.

చ. నరహరి దేవళంబునకు నాతియునేనునుం బోయినప్పుడా
హరి పొడసూపినామదికి నర్మిలినిట్లని యానతిచ్చెనో
నరవర, పుణ్యభూమి యిది నాబడునేని వసించియుండుటకొ
హరుండును నిల్చియున్నెడంగదా! యవిముక్తముతోడనీడగుకొ ౧౦౫

ఉ. నీవునునుష్యమాత్రుండవె? సీరజలోచన, నీకునాకునుకొ
భావనసేయ భేదముగనంబడునా? ఘనులైనవారికికొ
రావణుసంహరింప రఘురాముండవై ధరబుట్టినాడ వి
ట్లీవేహరుండనీవె హరివీవెప్రజాపతివీవె సర్వముకొ. ౧౦౬.

సీ. పెనుజేషవై తొలిమినుకు తెక్కలికానిరక్కసిఁబెన్నీట రాసితికద
తాఁబేలవై నీటం దరికొండములుగకుండగనెత్తి వీపునఁడాపితికద
పోత్రివై పాతాళమునదూరి బంగరుకంటి సోకుని జావగెంటితికద
నరసింహ మూర్తివై పరగి భక్తులఁబ్రోవనరభోజి వ్రేల్చిడినటికితికద
వడుగ వైయబ్బలీంధ్రు నుక్కడచితికద
భార్గవుండవై దురాత్ములఁ బాపితికద
రామచంద్రుండవై యిట్టరావణాది
దుష్టశిక్షయొనర్చితి శిష్టరక్ష. ౧౦౭.

వ. నీవుమాయామానుషవిగ్రహుండవైన కతన రావణాది రక్షఃప్రమా
పణంబునఁ బాపంబుగలిగెనని తలంచియకదా? యెడనెడ శివలింగ

ప్రతిష్ఠలం జేయుచుంటి వదిజగ దుపకారంబున కయ్యెగాని భవన్ని
మి త్తంబునకైకాదు. ఇమ్మహా స్థలంబుననొక్క శంభులింగ స్థాపనంబు
సేసి, యేతద్దేశీయులదురితంబుఁదొలంగింపుమని యానతిచ్చెఁగావున
నేనిచటనొక శివలింగంబు నిలిపెద మీరు తదుచితసంభారంబుల సమక
ట్టుండని వారినియోగించి కార్తాంతికుల వలన ముహూర్తంబు రహి
త పరిచి హనుమంతుం బిలిచియిట్లనియె.

౧౦౮.

ఉ. ఎల్లిముహూర్తమెట్లయిన నీవవిముక్తముఁ జేరియచ్చొటన్
జెల్లినలింగ మొందువడిఁజేయొని రమ్మనిచెప్పవేగసం
పల్లలిత ప్రభావుఁడలమారుతి మ్రొకిరఘుత్రవీరుప
త్నల్లవ యుగ్మమున్యవడకు పట్టె పదిక్కునకేఁగె వేడుకన్ || ౧౦౯.
వ. ఇకగడ సుగ్రీవాదులెల్ల సంభారంబులు సమకట్టిరపుడు సీతా రాము
లునిర్వర్తిత నిత్య కృత్యులైయాగమోక్త క్రమంబునం బ్రాథమిక
సంస్కారంబులఁదీర్చి, ముహూర్తంబు వేచియుండిరటనాంజనేయుం
డును వారాణసిందటిసి, గంగాస్నానంబును విశ్వేశ్వరాదిత్రయస్త్రిం
శతోగృతి దేవతా దర్శనంబునుం గావించి, యొకతేజోలింగంబు
సంతరించుకొని, యతిత్వరితంబున నలుగుడెంచి రామునకర్పించుటయు
నతండునుఁ బరమానంద కందళిత హృదయారవిందుండై గ్రహిం
చి, కన్నులంగప్పుకొని, పురోహిత ముఖంబున నుక్తప్రకారంబు
సంప్రోక్షణాదికంబును ధాన్యాధివాసజలాధి వాసాదికంబునుఁగావిం
చి, శుభముహూర్తంబున శుభతూర్యంబులు చెలంగఁ బ్రతిష్ఠించి,
కళాన్యాసాదికంబుచేసి, షోడశోపచారంబులంబూజించి, యవ్వా, య
నిపిలిచి, యదియవేరుపెట్టి యిట్లనిప్రార్థించె.

౧౧౦.

శ్లో. దాక్షాయణీ సృథులవక్షోజగంధయుతవక్షః కవాటకలిత
శ్చక్షుస్సుపర్వతసదక్షయ్య కాంతికరముతాధినాథ మకుటః
అక్షీణసత్యజిత మాతేభభక్షకమహోక్షోత్తమా ర్వగమన
శ్చిత్తాకరోబుధవిపక్షేషు రక్షితజితాక్షశ్శుభఁదిశతుమే.

౧౧౧.

శ్లో. పరమేశ్వర గిరిజేశ్వర సదనశ్వరవర స
తగరుణాకర గురుణానుతకరణామరశరణ
నిరుపాధిక జనపోషక వరవేషకనిరతం
పరిపాలయకుధరాలయ పరుణాలయశరభే.

౧౧౨.

శ్లో. వందే సుందననందనకందం నందిత నందిమునీందుం స
తాగశం జన్మవినాశననాశం భాసురవాసవ హృద్వాసం
శర్వం సర్వ సుసర్వ సుఖోర్విం గర్విత గోవర గంధర్వం
లీలాచాలిత పాతకజాలం పాలితసన్మనిరాడ్బాలం.

౧౧౩.

శ్లో. మామవసకల జనాంతర్యామిన్ సనకాదిసన్ను తామలధామన్
స్వామిన్ భక్తావనసుప్రేమన్ వృషభాధిరాడ్వరేణ్యలలామన్.

౧౧౪.

ప. అసీప్తార్థించినం బ్రసన్నుండై పరమేశ్వరుండు వాల్సల్యంబునవత్సా
వరంబు వేడుమనుటయుం బ్రసాదంబని రామ చంద్రుం డిట్లనియె.
అయ్యా! యియ్యారంగలవారిచేతం బూజితుండవగుచు శాశ్వతైశ్వ
ర్యంబు లొసంగిజగంబేలు చుండుము సేవకులకాయు రాఘోగైశ్వ
ర్వాభి వృద్ధియునుబరమార్థ చింతయుందువకు మోక్షంబు నొసంగు
ము - అకాలమరణంబు భక్తులకెవ్వరికినిం గలుగకుండఁబ్రోవుమిదియ
మద భీష్టంబనిన నట్లకాయనియ ధేందుధరుండంతర్ధానంబు నొందెనం
త రఘురాముఁడును గృహంబుజిగి, నాడుగడపి మరునాడుగుణోదయం
బునఁ బ్రయాణోన్ముఖుండై తమ్మునుపవచ్చు ధర్మనాథుం బొరజానప
దసహితుంజూచి యిట్లనియె.

౧౧౫.

చ. సరమపవిత్రమైన నృపవంశమునందునఁ బుట్టినట్టి స
ద్వరుండవు, సత్స్వభావుండవు, దారయశసుండవైననిన్నుమే
మరయఁగవచ్చి సేవితులమైతిమిప్రోలికిఁ బోయివత్తుమీ
పరిచయ మెప్పు డేమటమవశ్యముఁ గూర్తుము నీకుసంపదల్.

౧౧౬.

ఉ. విశ్వమెఱుంగనిప్పురిని వేడుకమేమొనరింపనొప్పురా
మేశ్వరు బాధ్యతీశ్వరునకింపగునాలయ గోపురాదులన్
శశ్వదనంతభక్తిమతిసల్పుము నిల్పుము దేవదేవునిన్
శాశ్వతకీర్తిసంపదలు సంభవమయ్యెడు నీకునెప్పుడున్. ౧౧౭.

క. గుడిగట్టి శిఖరమెత్తిన గడుసరిలింగప్రతిష్ఠ గావించినయా
తడువొందుఫలముకంటెన్. మడుగులునూతెక్కువొందుమహితల
(మందున్. ౧౧౮.

క. ఇందందుసుఖముజెందెద! విందుకళాధరుని గొలిచితేనినరేంద్రా
సందేహమేమి? కరుణా! కందుననకాతనికినుద్దిగలఁడే? జేజే. ౧౧౯.

సీ. కడలిద్రచ్చెడు వేళఁగలిగినవిషము పుక్కిటఁబట్టి జగమురక్షింపలేదె
సురలకసాధ్యమైపరఁగు నలువపునకుఁ జేపట్టి జగమురక్షింపలేదె
కూసియెల్లఁజంపికొనులేడి రక్కసుఁజెవిఁబెట్టి జగమురక్షింపలేదె
విపరీతమొనరించుత్రిపురాసురుల బాధఁజెడఁగిట్టి జగమురక్షింపలేదె
మరియుననితరసాధ్యమైపరగుపసులనెన్ని యేనియొనర్చినాఁడెన్నదరమె
యట్టిలోకైకపూజ్యనకభవునకునుఁజాలియొక్కఁడుదైవంబుజగతిఁగలఁడె.

వ. అనిమతియనోధర్మనాథా, నీవునాకత్యంత భక్తుండవు ధర్మశ్రవణాస
క్తుండవుం గావుననీకుఁగొన్నిధర్మంబులెఱిగింతునాకర్ణింపుము. ౧౨౦.

సీ. ఇంద్రియబంధంబు, నిష్టధీసచివవాక్యప్రవర్తనమును, విప్రహితము,
పురదుర్గరక్షణంబును, బ్రజారామాదిపాలనంబును, మహిపాలజయము
కాలోచితవ్యయమాలమునందిచ్చుమతరక్షణంబును మనుజహితము
నశ్వేభయానంబునఁప్రశస్త్రకలాపపరిచయంబును, గవివరులమైత్రీ
మఱియునవరోధజనరక్ష, మంత్రగుప్తి
కొడుకులనునేనిస్వాతంత్ర్య మిడకయుంట
నెఱిగికొన రాజధర్మంబులివియసుమ్మి
వీనినవిలిన రాజభివృద్ధిజెందు. ౧౨౧.

క న క గి రి.

- చ. మనుకృతధర్మశాస్త్రమును మానుగనేర్చి నరేశ్వరుండదం
 డ్యునిమరిదండ్యునేర్పరిచి యోగ్యులుమంత్రుల మంతనంబునన్
 మనిచియుఁద్రుంచియుం దనుఘనంబు యశంబునుఁ బొందులేనిచో
 ఘనమగుకిల్చిషంబుననుఁ గ్రాఁగెడుజీవుఁడు వోవుపిమ్మటన్. ౧౨౩.
- క. పుడమిఁగలతనదుప్రజలనుఁగొడుకులఁబలెనెమ్మి నేలుకొనినేర్పలరన్
 గడుసరివారలఁ బ్రగడల నిడుకొనఁదగుఁ దనదుచెంతనెకిమీనికొగిన్.
- క. పరసతులమాతృభావనఁ బరికింపుచు సత్యమార్గపాలన రతుఁడై
 పరగిననృపురాజ్యంబునఁబరువముగానెలకుమూడువాసలుగురియున్
- అ. తనదు చారదృష్టికిని మాఱుతోఁడుగా
 గుప్తవేషములనుఁ గువలయేళుఁ
 డూరుఁదిటిగి ప్రజలనూహించి రాఁదగుఁ
 దగడునామరితనమగునుఁ జెడుగు. ౧౨౪.
- మత్త. అన్నశాలలు ధర్మశాలలు నాలశాలలుమందులన్
 వన్నెకెకిరన వైద్యశాలలు పాఠశాలలు దేశదేశ
 శోన్నతిం జనుగ్రంథశాలలు నూళ్ళబల్లెలసిల్పితా
 నెన్నదారయుచుండఁగాఁదగు పృథ్వీనాథుఁడుశ్రద్ధమై. ౧౨౫.
- క. జీవనయంత్రంబులకున్ జీవనములనిలువరింపఁజెప్పఁగనగునా
 జీవనయంత్రములెల్లెడఁ గావింపఁగవలయు నృపశిఖామణిపుడమిన్.
- క. పలుపురుపలుజెఱఁగులమదిఁ గలఁగించినఁగలఁగకొండుగతులఁజనకస
 త్కులధర్మముతప్పనిజనుఁడలరున్ శ్రేయాన్ స్వధర్మయనునుడినిజమై.
- అ. అగ్నివేల్వఁబడినయాహుతులాదిత్యునింటునతఁడువర్షమమరఁజేయు
 పాననన్న మలరుదానఁబ్రజదలిర్చుఁ గానఁజేయ నామఖంబులుర్వి.
- ఉ. లంచముఁగొంటయో? చదువులాఘవమో? యవివేకమో?జగ
 ద్వంచనమో? ప్రమాదమో? ధ్రువంబనఁజాలముగాని న్యాయమా
 లించియధార్థమారయుటలేదు పదస్థులు లోకులాత్తిదుః
 ఖించెదరంత భూపతికిఁ గీడగు నారయఁకుండెనేనియున్. ౧౨౬.

శా. ప్రారంభించిన మంచికార్యములకుం బ్రత్యూహముల్లల్లి, వి
స్తారాయాసము సంభవించి, మదికిందబ్బిబ్బునుం గల్గినన్
ధీరోడాత్తుడుతానుఁ బట్టుదలతోఁ దెల్విన బ్రయోగించుచుం
బారంబున్దొనముట్టఁగాఁదగు జగత్ప్రఖ్యాతి సంధిల్లఁగన్. ౧౩౯.

ఆ. జరయుమృతియులేని పరమాషధముఁగోరి
కడలిఁద్రచ్చుచున్నయెడలవిషము
అంతరాయమగుచు నావిర్భవించిన
సుధనుఁగొనిరకాని సురలువిడిరె. ౧౪౦.

క. సోమరితనముననుదిలో! నేమరకృత్యభాదినంబు లేగింకతా
లేమెయిఁక సుపనులంగళల! నామోదమునశ్రమఁడంగనగునేవారున్.

ఉ. తల్లినలెస్సదాసుమచుఁ దండ్రడివలెన్హిత బోధసేయుఁబెం
త్తుసిలఁగఁగాంతఁదెనోమి రమింపఁగఁ జేయునెయ్యన
త్తులపుడు స్సహాయపడు నెల్లెడ నర్థయశస్సుఖాదులం
గొల్లగఁగూర్చుఁ గల్పలరకుం బ్రతియైతగు విద్యయేరికిన్. ౧౪౧.

తే. భువినివిద్యానిహీనః పశువనునట్లు! జడుఁడులోనఁబ్రాపంచికజ్ఞానమెడల
నొరులకట్టులఁబడి కడ్డిఁగరవవలసి! వచ్చుగావునఁజదువునేర్వంగఁదగును.

ఉ. పోయినప్రొద్దులే మఱిలఁబొల్చెనునట్టులు కాలధర్మమై
పోయినవారె వెండియునుఁబుట్టెదరిందని శంకుఁజూచుచుం
దాయియుఁ దండ్రడియన్నయునుఁ దమ్ముఁడు నాలియుఁగూలిరంచుదుః
ఖాయికచిత్తులై జడులుకారియ నొందెదరెఁతవెట్టియో? ౧౪౨

ఉ. ఎందటికెన్నిచందముల నెట్లుమెలంగునో? పుట్టిచచ్చునాఁ
డెందఱువానికెట్లునుచు నేడ్చెదరో? నెఱఁజుట్టలెప్పురో?
డెందమునం దల్లపక కడిందివిచారముతోడ మూర్ఖులై
కుందఁగనేల? కాఁగతిఁగూలెడువారికి నెట్టివారికిన్. ౧౪౩.

ఆ. తనకుఁవానకాని కననేరుచుట్టము! లేరువగవరాసు వారిఁగురిచి
తానువారునొకటికానికాకుండనీ! వగచితెచ్చునయ్య వారిమరల.

(౪)

క న క గి రి.

౨౫

ఆ. ఆశపూనరాదు ప్రారబ్ధమునజేసి! యీశుండిచ్చినంతనే! ప్రత్యప్తి
నొందవలయునరుండుగ్రిందమీదనుఁబడిపారలెనేనిబెచ్చుదొరకబోదు.

బి. ఎంతో! తానుఁ దలంచెయున్నపుడు మున్నే చేయుకర్మంబుచే

నింతై నన్గొనసాఁగదందులకుఁ దానే లోనఁ జింతింపనా

సంతాపంబునుఁ బొందిచేపునిఁ దిరసారంబు గావింపరా

దంతన్బాతక మావహిల్లి సరకప్రాప్తి ననుండా ర్తిలున్. ౧౪౮.

క. తిననాకులలములుండగఁ! గొననేళ్ళ స్త్రీత్యులుండఁ గొసరకకట్టర

జనునారలుండఁబండఁ! గనేలబండనారుఁగొలువఁగా నేమిటికిన్.

క. నారలు గట్టుకొనివనిం! గూరలుదినుచుండు మునులకున్నే లిమిబం

గారుజలతారుచీరలు! సారాన్నముగొన్న నృపులుసరిబోలుదురే.

ఆ. ఆకులైననేమి? యలములైనను నేమి? సూపమైననే? మపూపమైన

నేమి? వేలురుచులకేమి? యాకలిఁదీర్చు కొనుటకన్నఫలముజనునెలోన

పెనుఁబాము విషంబొడలె

క్కిన మందులడింపవచ్చుఁ గెరలెడు చెలిచూ

పను విషము డిగక చెలుచున్

వినుమీ! చెలిచూపువిషమొ? విషమే విషమో?

౧౫౨.

మ. కలలోఁగన్న పదార్థమట్టిదిజుమీ! కాంతాకుమారాదికం

బిలనీ యంతయునాశమాను, జగమేవీక్షింపమిథ్యాత్వమై

పొలియు, న్వంబరవిత్తులై చెడిమహామోహాబ్ధిలోముల్లక

వ్వలఁజింతింపుఁ, డనశ్వరుండగు పరబ్రహ్మంబుతానొకఁడే. ౧౫౩.

చ. నలకలకన్న నలకాయికనఁబడి, పెద్దలకన్నబెద్దయై

నెలవొకచోటునాక మఱినింగియు నేలయు నిండఁబొంగియుఁ

దులువల కెల్లలేడనఁ గదోఁచెడుదైవము తానునేనయై

వెలిగెడు జ్యోతినిండలఁచివేయిదెఱంగులఁగొల్వఁగాదగున్. ౧౫౪

న. అనుచు రామచంద్రుండెల్లవారును వినధర్మనాథునకు ననేకవిధధర్మం

బులుపదేశించు చుండఁదన్న సేవించుచుం జుట్టువారుకొన్న పురంధీర

త్నంబులం దరళంబునుం బోసరాజపత్ని గుణమణింగనిసీతయిట్లనియె.

చ. గరితకు నెన్నడు స్మగనికన్నను దై వ మొకండు ధాత్రిపైఁ
బరఁగడు వానినిన్బరమభక్తి న్రతఁబుగఁ గొల్పుచుండినన్
గురుతరసౌఖ్యసంపదలకుం గుదురై యిహమున్బరఁబునుం
బరువడినొప్ప నొప్పెడుసమస్తనుతాతి విశాల కీర్తిమై. ౧౫౬.

తే. మగని సేవించు ధర్మముల్గుగువలకున
వశ్యముగ నేర్చుకొనఁ దగువానినెల్ల
మిగులనక్కటికంబున మీఁకఁదెలుపు
దానదత్తావధానలై తవిలివినుఁడు. ౧౫౭.

సీ. పాదముల్గడిగివేఁ బయ్యఁటఁదడియై త్తివిభుని వీవనలతో వీఁచుచుండి
భోజ నాంతమునందు భుజియించి తత్పాత్ర, నిదురవోయిన వెన్క
(నిదురవోయి

లేపకున్నప్పుడలేచి, పిల్చినయేనిఁజేఁబని విడిచిచెచ్చెఱ గమించి
పనియున్న, సుఖసుపుఁడునుసుఖాసీనుఁడైయున్నట్లు లేపకయుండిభక్తి
జీవితేశ్వరు నెదలోన దైవమనుచుఁ దలచి సేవించుచున్న యాకలికిమిన్న
క్షేతినిఁ గొనెయాడఁబడి పతివ్రతయనంగ। నిందునందును సౌఖ్యంబుఁ
(జెందునిజము. ౧౫౮.

ఆ. సతులుపతినిఁగాకశంకరునేనియుఁ గలఁజనదుజపము,దపము, దీర్ఘ
యాత్ర, మంత్రసాధనాదికమెల్లను। సతికిఁబతియచూ వెజగమునందు.

తే. జీవి తేశ్వరు నెదలోన నేవగించి
సారెసారెకుఁ బోరెఁడు సారసాక్షి
నీక్షణముసేయఁ బాతకమెల్లవేళ
భయము భక్తియుఁ గదురంగ వలయుమెలఁగ. ౧౫౯.

మ. ముదుకండ్లై ననుమూర్ఖుఁడై ననుఁగురూపుండ్లై నదుర్మార్గుఁడై
నదరిద్రుండయినన్దాన్వీతుఁడునై నన్గీ బుఁడై నన్మహా
పదలంజెందెడు వాఁడునై నఁగలుషవ్యాపారుఁడై నన్వీష
ప్రదుఁడైనంబతియే సదాశివుఁడగున్యావింశఁబూఁబోడికిన్. ౧౬౦.

- ఉ. చక్కనిదాననం చెవతసంతతము నృతినీందసేయునా
చక్కరబోడి కుక్కయిసారె బురీషములస్ఫుజంపుచున్
సాకిరయనంతరంబుననుసాంపతిమా లెత్తయైజనించియే
దిక్కునులేక దుఃఖములఁ దేలుచునుండెమఁ బెక్కువర్షముల్. ౧౬౨.
- క. పరపురుషునెవతలీలా! కరదృష్టింజూచు దాని కన్నులయమకిం
కరులగ్గినెఱ్ఱఁగాలిన! సురియలసూదులనుఁ బొడిచిస్రక్తింతురొగిన్.
- తే. మిండగీడును గోవాఁడు మిసిమికాఁడు
దానొకరుఁ డెందునేని యేదారసిలిన
నోరఁజూడక మదితొల్యమొందనీక
తలను వంచుకొని తొలంగఁ దగునుసతికి. ౧౬౩.
- తే. పంచమాతలుదక్కప్రపంచమందు! వందనీయలువిధవలుపరగరెందు
నరులకవ్వారి దీవనగరళసమము! గాననై దువ చేరంగఁగాదువారి.
- క. పతియాజ్ఞవడసిహరితిథి! వ్రతమొక్కఁ డుదకగనరక భాజనమగుటన్
బతియుండంగనుపోష! వ్రతమొనరింపంగరామవనితామణికిన్. ౧౬౪.
- తే. మనమునను వాక్కునను కాయముననుఁ బతికి
హితముగావించునది పతివ్రతయకాని
కేవలము మానమొండు రక్షించుకొనుచు
బతిని నీందించు నది పతివ్రతయకాదు. ౧౬౫.
- క. సతికన్న మంగళంబును, శితికంతుని కన్నవేల్పు, శ్రీకన్న మహా
న్నతి, కులటకన్నఁ గీడును, మతినెంచగఁగానరావుమహితలమందున్.
- ఆ. ఇరుగుఁబొరుగు పడఁతులెమ్మెమై భూషలఁ
గొంటజూచి సతులు కుతుకమనుచు
వానికొఱకు మగనిఁ బూని వేఁపఁగరాదు
మెఱుఁగులేల? యెఱుల మెప్పులేల? ౧౬౬.
- క. అరయఁగ నాభరణాదులు! సరసిజనేత్రలకు సొంపుసంపాదింపన్
బరగవు, సొంపును నింపును! గరితతనంబెపుడు విడకకాపాడుటయే!

సీ. పిన్ననాటనుఁ దన్నుఁగన్న వారలనుడి నెఱిమీఱుపనులెల్ల నేర్వవలయుఁ
 బాణిపీడసముగాఁ బ్రాణనాథునియింట మెలఁకువ నడఁకువ మెల్లవలయఁ
 నత్తమామలయాజ్ఞ బత్తిమైనడపుచు నేరాండ్రఁజెల్పి మైనెంచవలయ
 గన్న బిడ్డలుమంచి గతుఁమెల్లఁగనీతులింపున నెపుడుబోధింపవలయుఁ
 గొమరితలఁబోలెఁ గోడండ్రఁగొనఁగవలయు
 నోము లెప్పుడు శ్రద్ధమై నోచవలయు
 విసువ కభ్యాగతులను సేవింపవలయు
 నాఁడుపుట్టువఁ బుట్టినయట్టివారు. ౧౨౧.

తే. బాల్యమునఁదండి, పిమ్మటభర్త, పిదపఁ
 గొఱుకులును, స్త్రీకిస్వాతంత్ర్యమిడమితాను
 ఏదియునువారిఁ గాదనికాదుచేయఁ
 జేసెనేనియుఁ జెల్లదాజేతపుడమి. ౧౨౨.

తే. భర్తృశుశ్రూష జేయుచు భక్తినున్న
 యెడల హరివచ్చెనే విడియేఁగరాదు
 వినమె భవతిభిక్షాం దేహియనెడు కౌశి
 కునిఁదలంచెనే? సతి, పతిఁగొలుచుచుండి. ౧౨౩.

క. నీడతెఱంగునమగనిం గూడిసదాసేవ సేయుగుణమణి పూవుం
 బోడికిదై వమతోడుం గాడే? సాధింపరానికార్యముగలదే. ౧౨౪.

సీ. చచ్చినపతి వెండిఁ దెచ్చెను సావిత్రి తనదు పాతివ్రత్యమునన కాదె
 యేర్చుకార్చిచ్చుజల్లార్చెఁజద్రవతియుఁదనదుపాతివ్రత్యముననకాదె
 చెడుగుబోయను నీటుఁజేసెనుడమయంతి తనదుపాతివ్రత్యముననకాదె
 పుత్రులఁగనియెఁదిమూర్తులననసూయతనదు పాతివ్రత్యముననకాదె
 సామిసామేన నెలకొన్నహైమ వతియుఁ
 పతి యురమ్మందు వెలుగొందు భార్గవియును
 భర్త తలవాకిఱులనాఁడు భారతియును
 దనరుచుండ్రు పాతివ్రత్యముననకాదె. ౧౨౫.

క న క గి రి.

౨౯

- ఆ. గరితయైన దానిఁగన్నెత్తి ఫాలాక్షుఁడై నజూడ లేడుకానిబుద్ధిఁ
గానమీరుదానిఁగాపాడుకొనఁదగుముజ్జగంబులందుముదముమీఱ.
- వ. అనిమతీయు ననేకవిధ స్త్రీధర్మంబులుపడేశించుచున్న యవసరంబు
నం బ్రయాణభేరి మ్రోయించిరపుడు రామ చంద్రుండు సకలసేనా
పరివృతుండైకదలి, యాసీమాంతమనుప వచ్చినపౌరులనామంత్రణం
బు చేసి, పుష్పకంబెక్కికొని, సకలజనారాధ్యయగు నయోధ్యకుం జ
ని, పట్టాభిషిక్తుండై పూజ్య సామ్రాజ్యంబేలుచు సుఖంబుండె నిధిరా
మలింగేశ్వరప్రతిష్ఠాక్రమంబింకస్థలమహత్వంబుఁజెప్పెద నార్ణింపడు.
- ఉ. శ్రీరఘు రామఁ డెంతయునుఁ జిత్తమరంజిల నిల్పికొల్పఁజె
న్నారెడు పార్వతీశ్వరుననంత కృపాతి శయంబునన్ ఘనం
బైరమతోడనిండుకొని యందఱకుస్సుఖ మిచ్చునల్లక
ల్లారునగొల్లవాఁడొకరుఁడొప్పెడు నప్పటికాలమందునన్. ౧౭౮.
- తే. పిల్లలును మేకలావులు నిల్లు నింటి
యాబిడయు బిడ్డలునుఁ దన్నునావరించి
యుండ సిరులంది కుతుకంబుమెండుకొనఁగ
నూరిప్రజల నెఱుంగకయుండు వాఁడు. ౧౭౯.
- క. గోపాలుఁడతఁడ జస్రము గోపాలనమాచరించి కుతుకమెలర్పన్
గోపాలుఁడు తనసాటిగ భూపాలకసభలయందుఁ బొగడఁబడియెన్.
- తే. కనకగిరియందు నడవిమేకలనుమేపఁ
దిఱుగుచును దారినాఁగెడు తీఁగలెల్ల
నఱుకుకొని దారిఁగావించి యఱుఁగుచుండు
మేకలనుఁగూడి గోపాల లోకవరుఁడు. ౧౮౦.
- తే. ఇటులునిచ్చలుఁదిఱుగుచు నటవులందు
నిన్ననటికిన బాటమైనెడు పోవ
నగుననుచుఁజేర నెప్పటియట్లు కలిసి
తీఁగజొంపఁబు చూపట్టఁ దెలిసి యతఁడు. ౧౮౧.

చ. తనమదియందు నిట్లునుచుఁదరగఁముచేసె, నిదేమి? నిన్ననే
జనునపుడీడ జొంపమయి సాఁగినతీఁగలఁ జెట్లఁద్రుఁచి, పో
ననువగుచాటచేసితి, నహా! యిపుడెప్పటిఁగూడిచిక్కనై
కనఁబడె నిన్నచోటులివిగావొకొ? మార్గము తప్పినాడనో? ౧౮౩.

తే. బాటతప్పిన చొప్పింత తేటపడదు
లతలుతరువులు వెండియు నతుకుకొనిన
యట్లుతోఁచెడునామది కట్టులైన
నటికి చూచెదననియెంచి మఱియువాడు. ౧౮౪.

వ. తనచేతికఠోర కుఠారంబున నెదురనున్న యొక్క కుంజంబు నటికి, చూ
చు నంతలోవెండియునతుకుకొని యెప్పటియట్లాప్పియుంటయు, వాఁ
డువెఱఁగందిన డెందంబునంబొంది, సంఘటన నిజమందిరంబునకఠిఁగి,
నాఁడు గడిపిమరునాడుదయంబునలేచి, యెప్పటియట్లజంబులం దోలు
కొని, యడవికలుగు నవసరంబున నొక్క బ్రాహ్మణబ్రువుం డెదురు
కొనినంగని దండబువెట్టివాఁడిట్లనియె. ౧౮౫.

శా. ఓరీ, బాపడ, వింటివంటర! వెఱంగుండెన్నుమీ! కొండపై
నౌరా! త్రెంచినతీఁగలంటు కొనిమానై యుండురా! వెండియున్
రారా! చూపెదనన్న బ్రాహ్మణుండును న్సంతోషమగ్నాత్ముండై
పారెంగొల్లని వెంటనంటుకొను తీవల్లల్లు నచ్చొటికిన్. ౧౮౬.

వ. అట్లుచని కనుంగొని బ్రాహ్మణుండత్యం తాశ్చర్యమగ్నాంతరంగు
డై తనమనంబున. ౧౮౭.

క. ఇది సంజీవనిలతయో? యిదిచింతామణియో? చూడనిదికల్పకమో?
ఇదిపరుసవేదియగునో? యిదిహరిచందనమో? తెలిసియెన్నందరమే.

వ. ఇదిమహాషధంబు దీనసాధింప రానికార్యం బొకండునులేదు, ఈవృ
త్తాంతంబుజ్ఞుడగువీడు నాకుంబలె నన్యులకుంజెప్పిపుచ్చు. వీని నేయు
పాయంబుననైనంజంపి, యిప్పుహాలతను వశంబుచేసికొందునని నిశ్చ
యించి, భయంపడు నట్టివాక్యంబులు వానికిట్లనియె. ౧౮౮.

చ. నటికినవెండియంటు కొనినల్వగుచెట్టిదియంచునెంచె దీ
వెలుగకప్రత్యహంబిటుల యీలత చెంతకువచ్చుచుంటివీ
మొలువ పిశాచ మిట్లునిను మోసముచేసి భుజింపనుండెని
తైఱగునఁ జెట్టులుంటకలదే? జగమందున వెట్టిగొల్లఁడా. ౧౯౦.

తే. బ్రహ్మ రాక్షసియిది జగత్ప్రళయ మైన
నాశనముఁ జెందదందఱి నమలివైచు
ఘనుఁడు నాయట్టిడగు మాంత్రికునకుఁగాక
సన్న సన్నముగా హూష్ణునున్నఁ జనునె. ౧౯౧.

చ. అనిచెప్పివానినొప్పించి, యోరీ, నీపీదారి నిచ్చలునువచ్చుచుండువు ని
న్నీ పిశాచంబెప్పుడో విలుచుకొని తినకమానదనినం గడగడవడుకుచు
నప్పంచజనుం డావంచకునకిట్లనియె. ౧౯౨.

క. నాయవ్యకునేనొకఁడ! నేయుంటినిగాననన్ను నేలఁగై నన్
నాయయ్యకానవెలిగా! నీయకయోమంగదయ్యనెయ్యంబలగన్. ౧౯౩

క. దండమువెట్టెదనయ్యూ! గండముఁగడపించిపజలఁగలుపవెనన్నీ
పిండినదుత్తెడుపాలున్! నిండగా బొట్టబోసి నీకోజియ్యూ. ౧౯౪.

తే. నేనుఁబిల్లలు మేకలునిచ్చలిటకు
వచ్చుచునుబోవుచుండుమీ వరుసబూత
మెప్పుడేమిచేయునోబీతుగప్పెలోన
దీనిఁగడతేర్చిసాకవే! బానిసలను. ౧౯౫

చ. అనిసభయుండై ప్రార్థించుచు వీరడిమాటలాడు 'వెట్టిగొల్లనింజూచి
క్రూరుండగు పాటుండిట్లనియె. ఓరీ, దీనినేనెట్టులైన నామంత్ర సా
మర్థ్యంబునభస్మసాతకృతముగాఁజేసి నీభయంబువాపుదు వగవకుమ
నిచెప్పి, యప్పట్టునంగొన్ని శుషకతరుకాష్టంబులు ప్రోగువెట్టి, యొ
క్కపెద్దమంట వెలిగించి, తానుగొన్ని మాయామంత్రంబు లుచ్చరిం
చుచుం గొల్లవానితోడఁ గూడఁబ్రదక్షిణంబుసేయుచు, నమ్మహాజ్ఞా
లయందు వానింబడఁద్రొబ్బ సుంకించుటయు నంతలోదై వవశంబునం

జేసితిప్పించుకొని, యాగోపాలుఁడకీలకంబెఱింగి, వీఁడు మోసగాఁడు
నన్నుఁజంపి, యాయబ్బురంపుఁదీవఁదనుహరింపం దలంచెవీనినీకాఁటి
దేవరకుఁద్రీతిగాఁబొలియించినం దోసంబు వీసంబును లేదనితలంచి,
వానిఁమెడఁబట్టి కాళ్ళులతోనంటఁగట్టి, యామంటయందుఁ బడవైచి
నిజగృహంబుఁగెనని వెండియు. ౧౯౬

ఆ. ఒరులఁజెలుపఁదలఁచి యుద్యమంబొనరింపఁ

దానెచెడును దైవతంత్రమునను

గోపుఁజంపిలతనుఁ గొననెంచిపాటుఁడ

దెట్టిపాటుపడెనొ ? యెఱుఁగుడిశ్రుఁడు.

౧౯౭.

వ. అంత నాగోపాలుండు మరునాఁడువచ్చి యగ్గిం ద్రోయఁబడిన బాపఁ
డొకసువర్ణవిగ్రహంబై యుండుటంజూచి, నిక్కంబ పిశాచంబనితలం
చి, తనచేగొడ్డఁటందాని తలఁదెగనఱికె నలుకునపుడమఱియునొకగ
ళిరంబు మొలిచె. నచిచూచివెఱంగుపడికాళ్ళునుం జేతులును లోనగు
నంగంబులు నలుకుడునవియు నెప్పటియట్లాప్పుచువచ్చె నంతవాఁడుభ
యభ్రాంత చిత్తుండై తత్తరంబునం బరువెత్తిపోయి తమదంతంబంత
యు ధర్మనాథున కెఱుంగించిన నతండమాత్యజన సహితుండై వాని
తో నక్కనకగిరి పార్శ్వంబునకఱిగి, కని యిదిష్టప్రభావంబని భా
వంబుననగ్గించి, యాసువర్ణరాశిఁదనవశంబుఁజేసికొని, దానంజేసి రామ
లింగేశునకాలయ ప్రాకారగోపురమంటపాదులంగట్టించి, యత్యంతై
శ్వర్యంబున నిత్యోత్సవంబులు నిర్వర్తింపుచు, దదనుఁగ్రహంబునఁగడు
దేశంబుల రాజులంగెలిచియశంబుఁగైకొని, పూజ్యసాంఘాజ్యం బేలు
చు సుఖంబుండె నంత కొంతకాలంబునకొక్క యవసరంబున. ౧౯౮.

మ. అలవఁగాధిపుఁ డొకగనాఁడు కటకంబందావులు నౌబ్బిధమం

త్రులు సామంతులు భృత్యులున్పుతులు సంతోషంబునం గొల్వవ

ర్థిలు పేరోలగమందు నిండుకొలువై దేశంబుఁ జింతించుచు

దలపుఁజేరఁగ ధర్మనాథుఁ డపుడత్యంతా ర్థిమై నిట్లను.

౧౯౯

మ. ధరణీమండలమెల్ల శాత్రవసతీదైన్యంబునం దోగఁబె

కురణంబుల్పాలివోకచేసి కడిమింగోరాడి పోరాడితిన్

బరగెన్నాకుమహాబలుండనెడపే ర్భ్రహ్మాండ గోళంబునం

దరులేఁటేటనొసంగి కొల్చెదరున న్నాయాధరిత్రీశ్వరుల్. ౨౦౦.

క. కనకగిరి ధర్మనాథుఁడు|కనుఁగానఁడ తొంటియట్లుకప్పంబిడిన

స్థనికొల్వరాడుకారణ| మును మీరలెఱింగి నాకుఁబోలంజెపుడి. ౨౦౧.

వ. అనిన నమాత్యులందుఁ బేరుపడసిన మేధానిధిలేచి వక్షఃకవాటఘటి

తకర్తార్థశదంద్వందై యిట్లనియె. ౨౦౨.

ఉ. ఓయి, మహాబలా, కినుకనూనకనాపలుకాలకింపు నా

రాయణుఁడారఘూర్వహుఁడు రావణువ్రేల్కిడి సంహరించి ప

ద్భాయతనేత్రతోఁబురికినర్మిలి నేగుచుధర్మనాథు న

త్యాయతకీర్తిఁబ్రోచి చనెనఁచని వార్తలెఱుంగ వచ్చెడున్. ౨౦౩.

తే. రాముఁడటనిల్పె శివలింగ మామహాత్వ

మునను స్థలమహిమంబున ఘనమురామ

భద్రకరుణాకటాక్షంబు వలన ధర్మ

నాథుఁడాధ్యుడై సర్వభూనాథుఁడయ్యె. ౨౦౪

క. రాజులనెల్లరనాతం| డాజుల నోడించి, పుడమినంతయుఁగొని, ని

ర్వాఙ్మనశౌర్యఖనియై| రాజులునాతని జయింపరాదెవ్వరికిన్. ౨౦౫

ఆ. ఈఁగనున్న కప్పమీఁడెండ్లుమూఁడైనఁబ్రతిఘటించెమనకుఁబ్రథనమెంచి

యనుచువిన్నవింతు మైదారుపరులైనఁ| బ్రభువులాలకించి పలుకరైరి.

చ. అనుచు సమాత్యనూళి వినయంబునఁ దెల్పిన నేయివ్రేల్వ భ

గ్గునఁదెగమండు నగ్గియన,గోల నొకించుక కొట్టిబిట్టుహు

మ్మనివడిఱంకెవైచుచు వెలార్చెడుక్రోల్పులిన్నాఁగఁ, దోకఁద్రొ

క్కినఁగడురోజుత్రాచన, మహాబలుఁడప్పుడలేచియుగ్రుడై. ౨౦౬.

వ. హుమ్మనిదీర్ఘ నిశ్వాసంబున నొడుగఱిచి, కన్ను లేఱజేగురుముద్దలం

జేసి, కుటిలభూక్రుటియై, యొడలువిఱుచుకొని, గుండె లఱచేతనపు

భించికొని, యాలీఢపదుండై నిలిచి, యొడలెఱుంగక సింహాసనంబునం
గల సర్వపదార్థంబుల నేలంబెట్టికొట్టికొని, కల్పనల్పగభీరభైరవుండ
ననేరికిం జూడరాకుండి సభాభవనంబు వగులునో యనునట్లుచ్చు

స్వరంబున నాఱుచునిట్లనియె.

౨౦౮.

సగ్ధ. ఛండాంశుంజండివైతున్ ఛవిగివిసడల స్సప్తభూభృత్తులందో

ర్దండోద్దండాతి శక్తిన్ధరఁ బొడిపొడిగా దంపుమ న్నాన్ధిపృథ్వీ

ఖండంబుండ్రవ్వివై తున్ ఘటికనఘుటిక న్నాథ ఘాతంబునం బ్ర

హ్మండంబు స్మృత్తుభాదంబటులు పగులఁగా నాచరింతున్గడంకన్.

వ. అనికొపోద్రేకంబునం గ్రింహమీదునుంగానక యసంబద్ధంబు లాడు

చుఁ బ్రశయకాల మహాబలుండనఁదగు మహాబలుండు కొంచెము శాం

తించి కూరుచుండంజేరి మంత్రచంద్రుండెట్లనియె.

౨౧౦.

క. వేగిరపడఁజెల్లునె!సా! మీ, గడువుంగాలమరసి మెలఁగఁగవలయున్

ఆగముజేసినయేని! న్నాఁగింపఁగఁగలమెపగరఁజక్కనడువఁగన్ ౨౧౧

తే. ధర్మనాథుఁడురాముని ధర్మనమున

మనల సరకుగొనక యోలమునకు మోహ

రించి సన్నద్ధుఁడైయుండె నంచువింటి

మతనిఁదేరతేరఁగ గెల్వనరిది యిప్పుడు.

౨౧౨.

వ. సకలమహీమండలా ఖండలునకు మహాబలునకా ధర్మ నాథునిపైఁ గో

ల్తుల నేయందలంపయేని యిప్పుడు.

౨౧౩.

చ. తెలతెలవోయె మేఘములు దేఱిక్పశ్యము నొడెవాకలుం

గలకలలాడెహంసములు గాంతములై కమలంబులొప్పెడున్

జలచలఁగ్రాలె జెల్లుమృగజాతికి సంతసమయ్యె నిష్కడిం

పలరఁగరేలఁబట్టపవలట్టులు తీరిచి కాయుపెన్నెలల్.

౨౧౪.

శా. వంగాధీశ్వరు బారిబద్ధయహిత వ్రాతంబరీతి స్మహా

త్తుంగాభ్రంబు లదభ్రభాస్వరశరస్తోమంబువరించి డిం

దంగల్లు తెలతెల్లవోయివిరిసెం దద్బంధువుల్యోలెనా

గంగాద్యాపగలెండి నీరసములై కన్పట్టునిప్పట్టునన్.

౨౧౫.

చ. క్షీతివరదుష్టకీర్తుల నశింపగఁజేసి జనాళి మంచిప

ద్ధతినడిపించి మించునిను దక్షపరాక్రము నిన్నుబోలెనీ

క్షీతితలదుష్టకీర్తుల నశింపగఁజేసి జనాళి మంచిప

ద్ధతినడిపించి మించునిను దక్షపరాక్రముఁజూఁడు మియ్యెడన్. ౨౧౬,

చ. అలిగిమహీమహేంద్రుల మహాహవమందుజయించి మించి లో

నలరుమహామహుండగు మహాబలునెమ్మొగ మట్లు పద్మముల్

చెలఁగెను దద్భటాళియుఁ బలెన్మృగజాతిదలిర్చె దత్తతీ

తిలకములట్టులంచ లెడఁదీయక కౌతుకమిప్పుడాఁడెడన్. ౨౧౭

క. భువిసకలశత్రుఘస్మరుఁ డవునీదుయశంబురీతి యామినులఁ బవ

ళ్యవలెజ్జేయుచునచ్చత! వివరించుచుఁ గాయుఁబండువెన్నెల లధిపా.

క. ఇదియుద్ధయాత్రకనువగు! పదను సుశరదృతువు సీతవాతాతపముల్

పొదలవధికముగససినం! పదబొదలెడుబొలములెల్లఁబార్థివముఖ్య.

వ. ఇంతకుమున్నయుద్ధ సంభారంబులు లెల్ల సన్నద్ధంబుసేయఁబడిరాఁడు

వకు ఖాణాదు లమరింపం బడియె నింక దేవరచిత్తంబని విశ్రమించిన

నతండ్రిట్లనియె.

౨౨౦.

క. ఆధర్మనాథుతోనా! యోధనమునకైనదంతయును నింతకుమున్

సాధించియుంచినాడవు! మేధానిధి యనఁగనీవ మెలఁగుదుసుమ్మీ.

వ. అని మఱియుఁ దక్కునుంగల సమాఘాత సంభారంబుల సమకట్టి

ధర్మనాథునిపైఁ గోల్తులసేయంగడంగు మేనునుంబయనంబయ్యెదనని,

“సౌందర్యంబు మున్నవిన్నవాడకాన గుణమణీదర్శనలాలసుండై, ప

లికిననమాత్యుండెల్ల సామంతులంగని, మీరు మీమీదళంబులతో నెల్లిప

యనంబై రావలయు సర్వంబు సంపన్నంబుగావలయుననిచెప్పి, పే

రోలగంబుననున్న నెల్లరనంపిపుచ్చి, రాజానుమతింగొని, గృహంబటి

గి, మరునాఁడు రెండులక్షల పదునెనిమిదివేల యేడువందల మతం

గజంబులును, గజసంఖ్యనెసంగు మహారథంబులును, నుమ్మడుంగులది
కంబగు నాజానేయాశ్వంబులు, నైదుమడుంగులు పెచ్చుపెలుగుకా
ల్బలంబులును, గలిగిఁఁగిన దశాక్షాహిణీ నైన్యంబునకు సర్వవ్యూ
హారచనాధురంధరు నొక్కనిం దళవాయింజేసి, భేరిమోగించె. అ
పుడు మహాబలుండు సర్వసేనాసమేతుండై బయలువెడలి, యెడనెడ
విడిదలంజేయుచు గతిపయప్రయాణంబులఁ గనకగిరి పురీపరిసరంబు
నక్కడఁబెంచి, ముట్టడంచె. అంతకును న్నదియంతయును విని, యుద్ధస
న్నద్ధుడై యున్నధర్మనాథుని కడకవుడొకరాయబారివచ్చి, మహాబ
లునివాక్యంబులుగానిట్లనియె.

౨౨౨

చ. కలనసమస్త శత్రువులఁ గన్మెదలించెడు సంతలోననే
గెలిచి మహాబలుండనఁగఁ గీర్తినిఁబొందిన బల్లిదుండనీ
వలనను గప్పముల్గొనినవాడ, మదీయవిపక్షులెల్లరుం
బిలువఁగఁబేరులేక పృథివింజెడిపోవుట విందువేకదా!

౨౨౩

తే. సిరియురాజ్యంబుసేనలు చిదిసిపోఁగ
వట్టిజగడంబు మాతోడఁబెట్టికొనక
ప్రతిసమంబును నీవిచ్చుబడినికప్పు
మిచ్చిమమ్మాశ్రయింపుమీ! వచ్చియిపుడు.

౨౨౪

సగ్ధ. అట్లేకాకీవుమాతో నరిది మొనయఁగా నాయితంబైతివేని
క్కట్లా నీకేమిదే నీకటకమున కనీకంబుతోవత్తుమా ని
ప్పట్లనీర్వోకనిల్మీ వలఁతివయిమహా ప్రాభవంబొప్పనాలం
బెట్లై యెట్లుండునోనీవెటులుచిదియుదోయేట్లునుంబోట్లుఁదాఁకన్

క. కనుఁగానవు ననునధిపతి! ననిచూడవు సుంకమంప వహరాధివిఁకన్
నిను జనునియింటికతిధిగ! నొనరించెదసువ్వెయింతయుకెఱ్ఱికినదే.

వ. అనిపలికినధర్మనాథుండు సటాసముత్పాటనామ రితహర్యక్షాధ్యక్షునిం
బోలికనలి నిటలతటఘటితకుటిలభ్రాకుటియై వాసికీట్లనియె. ౨౨౫

క. ట్టొయొకనితాతసామ్మా! పాయకమున్నెంతమందిపాలింపరొ కో?
నాయంతవాండ నేనా! హా! యతఁడు దనంతవాఁడునరునిడనే లా?

ఆ. అరియు గిరియు నొసఁగియాశ్రయింపఁగరాఁడు

ధర్మనాథుఁడాజితత్పరుఁడు

దళము తనకుఁజాలఁ గలుగునంచునువిట్టి

వీఁగుదానినెల్లివీఁగజేయు.

౨౨౯.

క. నన్నరసిబ్రతుకుమనుకా! కున్నందానన్న జమునియొద్దనివాసం

బెన్నఁడువీఁగకయుండఁగఁగన్నననేఁడెల్లితనకుఁగలిగెడుననుమీ. ౨౩౦

వ. అనిపారుషంబునంబలికి దూతనంపి పుచ్చిచతురంగసేనలంగూడి సమ

రంబునకుం జనువాఁడైయున్న వృత్తాంతంబువిని తత్తరంబునొంది వ

చ్చిగుణమణి ప్రాణనాథుని పాదారవిందంబులకుం బ్రణమిల్లివినయం

బున నిట్లనిప్రార్థించె.

౨౩౧.

ఆ. ప్రాణనాథ, నాదుప్రార్థనమంగీక! రించిచనువొసంగనెంచినన్ను

దాసురాలిఁగరుణదైవారరక్షింపు! మెన్నితప్పులున్న యేనినైచి. ౨౩౨

తే. నేలఁబోవుదానినినెత్తినిల్పుకొనక

కలియొ గఁజియొ త్రావియెవ్వలనరవ్వ

రట్టులేకకలిగినంతవట్టుమనకు

గోడిగాఁగాలముఁ గడపఁగూడద?కట!

౨౩౩.

తే. వంగవిషయాధినాథుఁ డవార్యశౌర్య

ధుర్యుఁడబ్ధి గాంభీర్యుఁ డహర్యధైర్యుఁ

డింతనంతలరి త్తవోయెడువెడంగు

గాఁడు ముక్కా-కలనుదీరెఁగండుమగఁడు.

౨౩౪,

తే. సర్వసేనాసమేతుఁడై సమరమునకుఁ

గాలుఁద్రవ్వఁచు జనుదెంచిప్రోలుఁజుట్టి

ముట్టడించి మగంటిమిఁబట్టిమనల

నైదుపదిచేయఁగానుండునంచువింటి.

౨౩౫.

- చ. అతఁడు మహాబలుండు ప్రళయప్రబలాతిచలన్మహాబల
ప్రతిముడు వాని కట్టెదుర వైరులు తూలములట్టు లుహ్వానన్
స్థితచేడిమీదిమార్గమునుఁ జేరెదరెంతయునట్టివానితోఁ
బ్రతిఘటియింపగా మనకుఁబంతమునిల్చు నె? జీవితేశ్వరా. ౨౩౬
- ఆ. అరయమునకువచ్చు నతిశయంబేమివ్వు
తొంటియట్లు వానితోడమై త్రి
బరపికరము లొగ్గి కరముఁగరమొసంగి
నిన్ముఖమున నుంటనీతి కాదె. ౨౩౭
- వ. అనిదీనవదనయై వగచుచున్న మగువంజూచి మగండిట్లనియె. ౨౩౮
- క. అబలా, చింతిలనేటికి! సబలుండైవచ్చెనేనిశత్రునిఁగడిమిన్
గబళింతుఁగానిదీనత! గుబురునఁజనివానిఁజేరఁగోర నిజముగన్. ౨౩౯
- క. శ్రీరఘురామునికరుణా! సారమునన్ రామలింగ శశ్వత్పూజా
శారవచున నేరాజులఁ జీరికిఁకొనఁ జేరివాని సేవింతునట. ౨౪౦
- వ. నీవుస్త్రీచాపలంబునం జేసివెగడు పడుచుంటి వుడుగుమొక్కనిమే
షంబుననమ్మహా బలునిందెగటార్చి వచ్చినీకుసంతసంబుఁగా వింతున
నియంపిపుచ్చి, తానంగరాగ మాల్యాంబరాద్యలంకారాలం కృతుం
డై సహస్రభానురథప్రతిమానానూనప్రభాభాసమానంబగు నొకట
మహారథంబునందధిష్ఠించి, సర్వసేనాసహితుండై సంగ్రామరంగం
బునకు షంగళవాదిత్రపూర్వంబుగాఁజనియె నప్పుడుభయపైన్యంబు
లభయన్జై ర్యంబునఁ బూర్వాపర పారావారంబులంబోలి తాకెన
ట్టియవసరంబున. ౨౪౧
- సీ. గంధదంతావళ గజ్జితంబులు, నశ్వహేషితంబులురథ ఘోషములునుఁ
బటుగుణటంకృతి చటులశబ్దాబులు, ఖడ్గఘట్టనము, లఖండకింకి!
ణీనిక్వణంబు, లహీనఘంటానినాదంబులు, శంఖనాదములు, సింహ
నాదములుల్భేర్భావినాదనంబులుబాణపాతధ్వనులుతూర్యవాశితములు

బిరుదవాక్యారవంబులు పరిపరివిధదుష్ప్రలాపరుతబులతోడుగూడి
పెద్దకోలాహలమ్మయి పెరిగినింగి నేలయును బద్దలుగఁజేయులీలనుండ
వ. ఆసమయంబున ౨౪౩

చ. అరములు చక్రముల్విటుఁగనట్టెయిలంబడినుగ్గునూచమా
నరదములు న్గణంబులగు నంగములుఁగల ఘోటకంబులున్
శిరములుఁ గాళ్ళుఁజేతులునుఁ జెక్కలుముక్కలుగాఁగఁ ద్రుంగినన్
ధరఁగయి సేయుసారథులుఁదారునుఁ గారధికుల్కడుపోరిరుద్ధతిన్ ॥ ౨౪౪

తే. భిదురమునఁ గూలకొండల పిండువోలి

తుండములు గండములు గాళ్ళుఁ దునుకలగుట

భూరిదఁతులు తెగిపడిభూమిఁగప్పె

హస్తపకులొండొరులుఁబోరు నవసరమున.

౨౪౫

క. ఉరుహేషలగురుధారలఁ బరువళ్ళంద్రొకుటతురగపంక్తులపుడుపెం
పరికుప్పఁగూలెవినమే! ధరలోనత్యుచ్చయఃపతనహేతువనన్. ౨౪౬

క. పిషఁగులపిల్లలొకో?యనఁ గడిమింబగవారియందుఁగనఁబరిచివడిన్
గడుఁబోరిపోరిచచ్చిరి! పుడమింబడిపెకుటబటులుపొడిపొడియగుచున్.

చ. తెగువ నొగల్పొగల్గలిపి తేరిపయింబడి శత్రుఁబట్టువా
రొగి రథచోదకుండు వడనొయ్యనఁదామరదంబుదోలుచుం

బగర బడల్పడన్నలుపువారునుఁ దేర్చెడ వాలుఁబలకలన్

దిగికొని నుగ్గునూచముగద్వేషులఁజేసెడువారునైరటన్

౨౪౭.

చ. ఒకఁడొకఁ డంటిమఁడునవి, యొకఁడ యొకఁనిఁ బెకుటమందివీఁ

గక వడియించునట్టియవి, కత్తళము ల్పడగ ల్దనుస్సులున్!

మొకములబూరగొమ్మలును ముక్కలు ముక్కలు గానొనర్చియె

న్నికఁగనునట్టి వైయలరెనెకొని బాణములద్దళంబులన్

౨౪౮

వ. ఇట్లీరువాఁగునుంగడిసి తోమరభిండి వాలపరశు పట్టన ముసల ము

గ్గరగదాసికుంత కరవాలాదిసాధనంబుల నొకఁపెట్టునంజుట్టుముట్టి

తెట్టులుగుట్టునట్టు కొట్టికొనుచు, గేకలనేకంబులు నాకంబుముట్టనట్ట

- హాసంబులు బిట్టకరసర్వాంగంబులునుం దిలప్రాయంబులుగా నసాధా
రణవిక్రమక్రమంబునం బోరినపోరు ఘోరంబయ్యెఁ అయ్యెడఁ గేశశై
వాలంబులును, ముఖపద్మంబులును, నేత్రమీనంబులును, బ్రపదకచ్ఛ
పంబులును, గంధరాశంఖంబులును, నఖరరత్నంబులును, కీలాంకీలా
లంబును, గలిగి సంగ్రామరంగంబు గంగాప్రవాహంబు పగిదిరథహ
స్తి పత్తితురగాదిదారువులమోచికొని ప్రవహించెనట్టియవసరంబునం
చ. అలిగి మహాబలుండు ప్రళయాయతకునట్టిడయైకరంబులన్
బలుకయువాలునుం గొనిజవంబున వైరులనెల్లనూచుకో
తలుగను గోసికోసి బలదర్పముఝూపిన ధర్మనాథుమూ
కలు వెరఁగందెఁగుండె గడుఁగందెనుడిందెనుమందెనెంతయున్
- వ. ఇట్లవక్రవిక్రమండగు మహాబలుని బలపరాక్రమంబున మల్లెవట్టినచే
నుంబలెఁగానరాక నిజసైన్యంబుదైవ్యంబు నొంది, మ్రందుచుంటఁ గని
ధర్మనాథుండు గల్పనల్పగభీరభైరవుండై గండుమిగిలి దోర్దండచు
డిమంబుఝూపుచు శాత్రవునిదిక్కున కరదంబుఁదోలించి తూలించుట
యునతండును రథాధిరోహణంబుచేసి మాతౌడ్డియస్త్రంబులకుఁ బ్ర
త్యస్త్రంబులేయుచుఁబోరుచుండునపుడు ధర్మనాథుండు॥ ౨౫౨.
- మ. నియతి నిన్వింటసమంత్రకంబుగనునాగ్నేయాస్త్రసంధానమెం
తయుఁగావించి పరాక్రమంబున వడిన్ బ్రత్యర్థిపై నేసిభూ
దయితౌ, వచ్చెడుకాచి కొవ్వనుచు నౌద్ధత్యంబుమైగహ్వరీ
వీయదాశాస్థులెల్ల భేదిలఁగడుంబెల్లాత్సానొక్కుమ్మడిన్ ౨౫౩.
- వ. అపుడు మహాబలుని సైన్యంబుదైవ్యంబు నొందుటయునతండును. ౨౫౪
- మ. వెఱకుం డేగలనంచు భూమిపతివేవేవచ్చునచ్చిచ్చుటం
పఱిదైర్యంబున వారుణాస్త్రమునఁదావారించి పై బెడ్డపా
తఱిలైవచ్చెడుభూవరాస్త్రములుతత్ప్రత్యస్త్రములై వ్రచియే
డైసంహార మొనర్చి తోలెనరులన్దేవోఘమగ్నింపఁగన్ ౨౫౫.

- శా. ఛండప్రక్రియ నట్లు దోర్బలల సచ్చార్యంబు వార్యంబుగా
దండుం దూలంగ జేయుచున్న పతి కోదండోగ్రమార్వీరవో
ద్దండారావమునం దెసల్పదియు నత్యంతంబు మాత్రోక్తియ ను
గ్రుండోనా నెటఁజూడఁదానయగుచుంగోరాఁడిపోరాఁడుచున్. ౨౫౯.
- ఆ. ధర్మనాథుఁ జాపధర్మహీనుఁగ నస్త్రు| శస్త్రహీనుఁగాఁగ శక్తిహీను
గాఁగ రథవిహీనుఁగా పైన్యహీనుఁగాఁ| జేసి వాసిమీఱఁజిక్కిరబట్టె.
- వ. ఇట్లు పట్టి కారాగారంబునఁబెట్టఁ దనయాటికంపిపుచ్చి చచ్చెనని యె
ల్లడఁదెల్లంబుగాఁ జాటంబుచ్చె నంత హతశేషులు యథాయథలై చె
ట్టాకఁడు పట్టి రట్టియెడ శృంగారవతింబరసతిఁ దనవశంబుఁ జేసికొ
నందలంచి జాణయగు నొక్కదూతిక నంతఃపురంబున కనువుటయు
నదియుఁజని గుణమణింగాంచి సకపటంబుగా నిట్లనియె. ౨౬౦.
- చ. అకటకటా! సతీతిలకమా, యిపుడేమని విన్నవింతు వా
కొకయిసుమంతరాదు మదియు తలపాటును జెందు బొప్పకం
టకములునిండి గ్రుచ్చుకొనుటం గనుదోయి గనుంగొనంగఁజూ
లకచెడు లోమహర్షముఁ జలాచలకాయమునుం గనంబడున్. ౨౬౧.
- చ. మతిచెడి యున్నదాన నొకమాటకు వేటొకమాటవచ్చుసం
గతిచెడె నీమగండు రణకౌశలమొప్పగ శత్రుభూమిభృ
త్ప్రతన బడల్పడన్సలిపి విక్రమసింహు మహాబలావనీ
పతినెదిరించి కాలగతిపాలయి పోయెనికేమిచెప్పుదున్. ౨౬౩.
- చ. అనవిని గుండె జల్లుమన నప్పువడిందెగవ్రేయునంటివ్రూఁ
కనఁగ గుభుల్లునంబుడమియందు సతీతిలకంబు వ్రాలి మే
ననుసుతిదెక్కడ మెలఁగునా? విడిపోయెన? నాఁగసందియం
బును గలిగించునట్టి కడుమూర్ఖమునింగి కలంగె నెంతయున్. ౨౬౪.
- వ. ఇట్లు పెద్దనిద్దురంజెందినట్లు మూర్ఖంబొంది సఖజనాశ్వాసితయై పె
ద్దయుంబ్రొద్దనకొక్కించుక తెప్పిటియప్పరమపతివ్రతా వతంసంబు
రస్తాడనంబుచేసికొనుచునెటుంగు రాలుపడ నుచ్చస్వరంబున హోరు
మనియేఁపుచుండునప్పుడు. ౨౬౫.

ఉ. కోకిలగ్రోల్చునట్లుడలు కోమలికొలుగల జాటునీరు కు

ల్యాకృతిఁదాల్చి, యాచిబుకమందున నైక్యమునొంది, రంహముం

గైకొని, వక్షమందుఁబడి, గాటముగాఁబ్రవహించి, పోయి వి

న్వాకతెఱంగునం ధర కవారిగఁజేతె నపూర్వవైఖరిన్.

౨౬౬.

వ. అంతనొకింత వడికిఁ బ్రాణనాథునుద్దేశించి.

౨౬౭.

స్తీ. హా! నాథ, హా! నాథ, హా! జీవితేశ్వర, ననుఁబాసిపోయితే! నాకమునకు

నేకపత్నివ్రతమేదినన్గాదని తగున? హా! మోక్షకాంతను గ్రహింప

నాబహిఃప్రాణమా, నన్విడనాఁడిపోనెట్లుకాళ్ళాఁడెనోయెఱుఁగఁజెల్లమ

నినుఁబాసియేనొక్కనిమిషమాత్రఁబైన నెట్టేనఁబ్రాణముల్నిలుపఁజాల

నీవులేకున్న సర్వమిదేల? నాకు

నధిప, నీతోడిలోకమ యగునుగాని

భూణహత్యాఘముపొసంగుబోయటంచు

లోన వగతు నంతర్వత్నిఁగాననేను.

౨౬౮.

చ. తులువమహాబలుం డతనితోడివిరోధము కూడదన్ననా

పలుకులు వమ్ముచేసి కడుభారముఁబూని దురంబొనర్పఁగాఁ

దలకొనిపోయి శాత్రవులదారుణశస్త్రముఖానలంబులో

పలఁబడి మ్రగ్గితే? హృదయవల్లభ, యింకిటనేమిచేయుదున్.

వ. అనియనేకవిధంబుల మనోవ్యధలంబొరలుచున్న సమయంబున దుః

ఖోపశమనంబు సేయుదానివలె నోదార్పుచునాదుఃతిక యిట్లనియె

క. చచ్చినవారికివగవ! న్వచ్చునె? యిపుడింతవెట్టిపట్టినదేలా?

ముచ్చటదీఱదటంటివ? యిచ్చమహాబలునిఁగూడి యెసగఁగరాదే.

తే. ఆమహాబలునైశ్వర్యమదివచింపఁ! దలమెరాజుల నెల్లగఁగెలిచియధికుఁ

డై తలిరెగినాతనినంటితేని! గారవిం చెడునందఱికన్ననిన్ను.

వ. అనాథవైకూడుగుడ్డల కిడుమఁగుచుచుచు మువ్వమగు జవ్వనంబువమ్ము

సేయకనాచెప్పినచొప్పునం జేసితివయేని సుఖముపడఁగలవట్లు చేయఁ

మనినం జెవులుసూడినట్లై నం జేతులమూసికొని హరస్మరణంబుచే
యుచు దానింజూచి. ౨౭౩.

- చ. హరహర యిట్టిపాతకము లాడఁగఁజెల్లునెనీకు నిద్ధరం
బరమ పతివ్రతామణులఁబల్కిన పాతకమింతనంతయే?
తొరగునె వాలుఁగంటులకుఁదోడును నీడ యనుంగుఁజుట్ట మీ
శ్వరుఁడును భర్తయానతఁడువాసిన యే నొరునంటఁబోలునే. ౨౭౪
- వ. నీదువ్వువర్తనం బంతయుఁ దెలియవచ్చె నీదురాలాపంబులుచాటిం
చి నీవు నీదారింబొమ్మనిన జంకించుచు నదియిట్లనియె. ౨౭౫.
- ఆ. నాదుబుద్ధివిన్నవీడమిక్కిలిసుఖి! యింతువట్లుకాదయేనినిన్ను
బలిమినైనఁజెఱలఁ బట్టిమహాబలుఁ! డింతలోనఁజెలుచు నిదినిజంబు.
వ. అనిన నగ్గుణమణి యామహాబలుండెంతకైనఁజాలువాడని యింతిం
తనరాని చింతయంతయు నంతరంగంబునం దడంచుకొని, దానిఁదప్పిం
చుకొనునుపాయంబుచింతించి దానికిట్లనియె. ౨౭౬.
- క. నీమాటకుఁబ్రతికూలం! బీమెయినొక్కొంతపలుక నెంచితిఁగాఁకీ
భూమి సుఖించుటకన్న మ | రేమున్నదిమేననసువులేఁనయవలెఁ.
వ. నావినోదవాక్యంబులకు గర్హింపకుము, మాయింటి యాచారంబునంజే
సి నేఁడు నాకొక్కవ్రత స్రతిబంధంబు గలదు కావున నేటికిఁబోయి
రమ్మెల్లి నీయిచ్చవచ్చినట్లు మెలంగుదు నని మీదొరకుం జెప్పుమని కొ
న్నిసామ్మలు కానుకలిచ్చి, బుజ్జగించి, పుచ్చి, వెనుకతనమనంబున ని
ట్లని వితరింఁచె. ౨౭౭.
- ఉ. ఏమియుపాయ మిట్ట హృదయేశునితో మృతిఁగాంతునంటినా
నామెయిదౌహృదాంకము గనంబడుఁ గావున భూణహత్యయా
నేమయినన్నరే? వెతసహింపుచునింటన చాఁకయుంటినా?
యీమెయిదుష్టుఁడాన్య పతియేమియొనర్పకయుండునయ్యయో.
తే. కుండుచును ముందుఁబోయిన గొయ్యి వెనుకఁ
బోయినను నుయ్యి యనుసామ్యమునుసేజంబ

యైయెసఁగినట్టులుంటి నే నాయవస్థ
కేమి చేయుదు? నెటుఁజూత్తు? నేదిదీకుర?

౨౮౧.

తే. గోరుచుట్టుపెరోకలిచేరినట్లుమూలిగెడునకరమీదను దాశఫలము
పడినయట్టిప్పు పతివోవఁబాట్లుపడెడు! నాకుదుష్టునిరాయిడితాకనకట.

వ. అని ఖిగల వగలంబొగలుచు, నవ్వుగువ మానంబుఁగాఁచికొనందగిన
తైఱంగరసి, చారుమతియను నొక్కదాదింబిలిచి తదుదంతంబంతయు
నెఱింగించి, యేయుపాయంబుననైనం బాపకర్ములబారింబడక తప్పిం
చుకొనికన్నవారియింటికిఁబోవలయుననిదానింగూడి, ప్రచ్ఛన్నవేషంబు
వైచికొని, కటికిచీకటిఁ గన్నునుం గాలునుం గానరానియద్దమరేయిఁ
గావలివారలఁ గనుఁబ్రామి పురంబువిడిచి పోయె. అంతమఱునాఁడ
రుణోదయంబునఁ దొంటిదూతిక వచ్చి, నగరున రాజసత్తిలేకుంట మ
హాబలున కెఱింగించుటయునతండునుం జిచ్చువలెనంతఃపురంబుసొచ్చి,
లగ్గులువట్టి నలుగడలు వెదకేవెదకే ఖండితాశాపాశుండై రోసంబున ను
దయసేయానంతరంబున ఋత్విజులు సర్వతోముఖ మఖశాలలంబలె
నగరంతయు రగుల్కొల్పించి, సపరివారంబుగాఁ దనదేశంబునకుని
ర్లమించె నంతనిక్కడ.

౨౮౩.

చ. గుణమణి తాను నెచ్చెలియు ఘోరతమఃపదమౌ కుహూతమిన్
క్షణమెడ యీకఁ అంకెలిడి కాండ్రను బెబ్బులుబన్ధయంకరాం
గణమగు కాననంబునను గట్టులుఁబుట్టులు నేళ్ళుఁబోళ్ళునుం
ద్రిణయనుభక్తి సాయమయి నిల్వఁగ నిల్విన దాటిపోవుచున్. ౨౮౪.

వ. నిగ్రాహకరంబులులేక కతిపయదినంబులు సంతతప్రయాణంబుసేసి,
యొక్క మహారణ్యంబున సాయం సమయంబగుటయు మార్గార్థా
సంబడర నడఁ జాల కటనున్న గౌతమియొడ్డునంబడి యొడలెఱుంగక
నిద్రించుచుండిరి.

౨౮౫.

శా. ఆవేశం గడుదూరశైలమున వర్షారంభమై యింతలో
ద్యావాప్యథ్యవ కాశమింతయును లేదన్నట్లులుప్పొంగి యా

క్రేవ న్వెల్లువ వచ్చి, యెల్లకడల స్థిమంబుగాముంచి, పా
రావారంబును జేతె, నొక్కగడలో బ్రారబ్ధకర్మంబునన్. ౨౮౬.

క. ఆయుష్సెనలోఁ బడికాం! తాయుగ్గము కొట్టుకొంచుదారువిధమునన్
బోయెనువిధిబలమెడయై! పోయిన జనులిట్టిపాట్లు పొందెదరకటా !

వ. అకాలవషణ్ంబునం బొంగిన నగ్గంగంబడి, కొట్టుకొని పోవునప్పుడు
దై వవశంబునంజేసి చారుమతి దరిఁజేరి, పోసున్న తనప్రాణంబులు ని
లువరించుకొని, యటసున్నముని పల్లెకేగి, గ్రాసవాసో దైన్యంబు దీ
ర్చికొని, చెంతసున్న పుష్పగిరి పురమ్మునకుఁ బయనమైపోయి, రాజ
మార్గంబు దరియంజేరిన నెల్లరుందాని మున్నెటింగిన వారుకాన వెఱఁ
గంది చూచుచుం దత్పురాధినాథునకు వివేకనిధికిఁ జారుమతియొక్క
తియ వచ్చుచుండెనని విన్నవించుటయు నతండుభయభ్రాంతచిత్తుం
డై తత్తరంపడుచుండ దరియంజేటి దుఃఖాకారంబునంగనుపట్టుదానిం
జూచి భయంబున రాజిట్లనియె. ౨౮౭.

క. ఏమే! చారుమతీ, నీ! వీమెయి నొక్కతెవువచ్చి తెల్లరుసుఖులై
తాముండిరె? మనవారిపుడే మీదుఃఖంబు తెల్పవే! భయ మొదవున్.

వ. అనిననాదాదియుం గంటికింగడవెడు నీళ్ళుగావలవల వలపోయుచు మ
హాబలుండు దాడివచ్చిధర్మనాథుని మఱియొక్క లోకంబునకుఁబుచ్చు
టయు, గుణమణింగవయఁగోరుటయు, దమ ప్రయాణంబును, గం
గాప్రవేశంబును, తానుముని పల్లెకడ గట్టువట్టుటయు, లోనగు నంత
యు నాను పూర్వీగా నెఱింగించి, గుణమణిపోయిన జాడనే నెఱుంగ
ననిన నెల్లరునుంగొల్లుమని యేడ్వసాగిరి. అదివినిరాజపత్ని పట్నిని చను
దెంచి, గుండెలవియ మోదికొనుచు దాదింగట్టికొని పట్నిని దేశించి.

శా. తల్లీ, బీదకునాకు బిడ్డవగుచున్ ధాత్రింజనింబొందుటన్

జెల్లా! యెట్టివిపత్తులం బడితివో? నిన్నెట్లు వాఁడాఁడునో?

వెల్లి న్ములుచుఁ దేలుచుండుతటి నేప్రేమంబునం దండ్రనిం.

దల్లిందల్తువో? యెట్లులుందువో? యెటందబ్బిబ్బినుం జెందుదో? ౨౮౮.

క. కన్నులనెన్నటికైనా న్నిన్నుంజూచెదనో? చూడనేచూడనో? నా

కన్నెరొ, విధియెటువ్రాసెనో? యెన్నంగానాదుభాగ్యమెట్లున్నదియో?

వ. అనంతరంబ దుఃఖాక్రాంతచిత్తుండగు నృపసత్తముండు తదన్వేషణ

ర్థమెల్లభూములకుం దూతలం బుచ్చె నంతనటనగ్గుణమణియు. ౨౯౩.

మ. ధునిలోమున్గిపరంబుఁజేకొనకతోడ్తోడన్విధి ప్రేరణం

బుననాసానుగఁగట్టెఁబట్టి కొనుచుం బోఁబోఁగ నొక్కొంతలో

ననపామొక్కఁడు ముల్గితేలిచనుచుం బ్రాణవశిష్టత్వముం

గొనిపెల్లూర్పుచుఁ దారసిల్లెను గనుంగొన్నంగడుం గోడుగన్. ౨౯౪.

క. తనప్రాణనాథు నెమ్మనామునఁదలఁచుచుఁదనకుఁ బాటుపొసఁగిననాఁగా

కనుచున్న నాసతీమణి! కనుగొనిపెనుఁబాముఁజెంతఁగడుదుఃఖమునన్.

క. అయ్యో! వెల్లువలోనుసుతియ్యెడఁగలుపంగనున్న యాత్రాఁచుననుం

గొయ్యయని తలఁచిఁతలఁకక! చయ్యననిష్ఠాశ్రయింపఁజనుదెంచుఁగటా!

వ. నన్నిదికఱచునదియైన నాశ్రితరక్షణం బవశ్యకతఁవ్యం బీప్రాణభీరు

వునకు నాశరీరం బాశ్రయణీయంబు గావించుం గాతమని తలఁచి

తలంకకకేలఁతయిచ్చె నా సరీరసృపంబునమ్మార్గంబునవచ్చి, కంఠం

బుఁజూట్టఁ బెట్టుకొని ప్రాణంబులు దక్కించుకొనియె. అప్పుడాగుణమణి

యింతయును భయంబు నొందక దైవముపై భారమువైచి కొట్టాకొ

నిపోవుచుండె. అప్పుడు కోటిఫలిపురికడనాకాయాత్రాపరులు నావికు

లామెంగని, కనికరంబునంజని పట్టికొనియొడ్డునకుఁ దెచ్చిరంతలో నా

గు విడి, యెటయేనియు సేగె. ఆయమ్మయు నాహార నిద్రాదులులేక ప్ర

వాహంబునం ప్రాణావశిష్టయై యున్న యదికాన వాకు లేకపడియున్న

నరహరియనునొక వృద్ధబ్రాహ్మణ పుంగవుండు వచ్చి, యాగుర్విణింగ

రంబులం బెట్టికొని, తన గృహంబునకుంగొనిపోయి, యుచితోపచారం

బుల సేడఁదేర్చి, యవ్వా, సీవెవ్వరివ్వెల్లువ నెవ్విధంబునం బడితివి. అని

తడుదంతం బంతయు నెఱింగి కుమారీశౌరవంబునంగని, పోషించుచుం

డె. ఆమెయుః దనమరదృష్టంబునకు మిగులవగలఁబొగులుచుఁగులదై

వంబగు రామలింగేశ్వరుండ దిక్కనుచు నొక్కమొగి దేహయాత్ర
నడపుకొనుచుండె. అంతగొంతకాలంబునకటకు సోమేశ్వర దర్శనంబు
నైపుష్పగిరినుండి కొందరు భూసురోత్తములుచనుదెంచి, సర్వశుభల
క్షణలక్షితయగు గుణమణింగని శుభచిహ్నంబుల నిజరాజపుత్రిక గా
నెఱింగికంటఁ దడివెట్టుచుఁ దమ్మెఱింగించి యయ్యమ్మకిట్లనిరి. ౨౯౭.

క. అమ్మా, గుణమణి, నీకిపు! డిమ్మాడిగొన్దరవస్థవచ్చియిట్లయితివె? నీ
వమ్మెయిమున్నీటంబడి! వమ్మెపోకెట్లుబ్రతికివచ్చితివమ్మా. ౨౯౮.
వ. అనిననామ గోటుగోలుమని కంటికినిమంటికినేకధారగ నేడ్చుచుదన క
తయఁతయును విన్నవించి కన్నవారుసుఖంబున్నవారేయనిన వారునుం
జారుమతిచేరినతీరును, వారిదుఃఖంబును, దన్నురోయఁజారులంబుచ్చి
నవార్తయుం దెలిపిన నామెయు జన్మభూమింజూఁచునదియై సరహారి
యనుమతంబునఁ జతురంత యానంబునెక్కికొని, బ్రాహ్మణపరివృత
యై పుష్పగిరికిఁబోయి, బంధుజనంబులం గూడియు, వీడనిపరిదేవనం
బునఁగాలంబు గడపుచుండె. ౨౯౯.

మ. అచటన్మాత్రవపట్టణంబునను గారాగారవాసంబునల
బ్రచురార్తింబడు ధర్మనాథుఁడు నిజప్రాణేశ్వరీ ముఖ్యబం.
ధుచయం బా వరణంబునం, దనలమందన్ మ్రొందిరంచెంచి శు
గ్విచలన్మానసుఁ డయ్యుశంకరుని భక్తిస్వీడ డెల్లప్పుడున్. 300.

తే. ఆలిమాటలు వినమి నిట్లయ్యెననుచు
ననికొనునుగాని యంతలోదనదుపూర్వ
కృతఫలంబిది కాని వేతేమికాదు
రాదువగవంగ నంచు విరక్తుఁడగును. 301.

వ. ఇట్లువిరక్తుండను నిష్కాముండునై దురిత త్రయమూలంబుగాఁ బర
మేశ్వరప్రీతింజేయఁదలంచి, తనమనంబంతయు కనకగిరివాసుండగు
రామేశునియందు లీనంబుచేసి యిట్లనిప్రార్థించె. 302.

- శా. భవసింధుష్ణవ, పార్వతీధవ, కవిప్రస్తుతాయమానోత్సవా
భవ, గోనైంధవ, దేవబాంధవ, నమద్భక్తాఘపాపాటపీ
దవ, సత్ప్రభవ, స్నిగ్ధమాధవ, సుధాంధశృతుసంఘాతభై
రవ, లోకప్రభవా, జితాత్మభవ, సంరక్షించు నన్నోశివా. 303.
- శా. నీవేతల్లివి, నీవెతండ్రి, వసుజుల్ని వేసుహృద్బాంధవు,
ల్ని వేసర్వము, నిన్నెసమ్మితినిలన్మీకంటె నొండొకరని
న్నేవేడ-బడరాని పాటులకునై నీమండనై వేగితి
న్నీవాడంజుమియెట్లు కాంచెదవోతండ్రి, భక్తచింతామణి 304.
- చ. కదలంగనీకనన్నెపుడుఁగామము, క్రోధము, లోభమోహము,
ల్బదమును, మత్సరంబును, గ్రమమున శాత్రవులట్లుచుట్టుకో
గొదఁగొనిదుఃఖవారినిధి, గూలితి నెంత సమర్థుండేని ని
య్యదనున నన్నునోమగలఁడా? శివ, నీవొకరుండుదక్కఁగన్. 305.
- వ. అనిప్రార్థించుచున్నయవస్థరంబున శ్రీరామ లింగేశ్వరుండంతరంగం
బునంబొడకట్టి, నీకులగ్గుసేయుదుననిచెప్పినట్లైన, నతండింతింతనరా
నిభక్తివిశ్వాసంబులభరితుండైయుండెననంతరంబ. 306.
- చ. అలఁతి మహాబలుండొగిఁబరార్గనలంజెఱఁబెట్టుచున్నహా
త్ములకపకారమున్గలుగుతోవలఁద్రొక్కచు, మంత్రినాక్కుల
న్మొలఁగకయెల్లసేనల కమిత్రుఁడపాత్రుఁడునై వెడంగుచై
పులనొనరింపుచుంటఁ గనిభూజనులందఱును నివోధులై. 307.
- వ. మంత్రుల ప్రోత్సహంబునధ్వజంబెత్తివచ్చి, దైవోపహతుండగు నత
నిఁజుట్టుముట్టి పట్టి, గిట్టింభనొల్లకవిగతవీర్యుంజేసి వెడలంగొట్టి, గౌరీ
నాథపదార్చనారతుండును, శ్రీరామభక్తి భరితాంతరంగుండును, ధ
ర్మావతారుండునగుధర్మ నాథుని నిజదేశాధినాథునిం జేసికొని సేవిం
చుచుండిరతండును. 308.
- ఉ. రాజ్యమువోయినప్పుడును రాణినిఁచాసినయప్పుడుంబ్రజా
ప్రభుఁడై నయప్పుడును భూరివిసత్తులనందినప్పుడున్

(2)

క న క గి రి.

రాజ్యమువచ్చినప్పుడును రాణువలెల్లనుగొల్చినప్పుడున్
బూజ్యుడునైన యప్పునొకపోలికనుండె వికారదూరుడై. 30౯.

వ. కాంతావిధహితుండగు నాధర్మనాథుడా రాజ్యంబుసేయ నొల్లక, ధ
ర్మప్రభావితుండగు మేధానిధి కాసామ్రాజ్యం బొప్పజెప్పి, సకల
జనానుమతింబడసి, వేషాంతరంబు సేకరించి కనకగిరికి నటుదెంచి, రా
మలింగేశ్వరా రాధనంబు పేయుచు గాలంబు గడపుచుండె నంత
నక్కడ. 3౧౦.

మ. ధవునింబాసినచింతలం జివుక్కుమం దైవానుకూల్యంబునన్
నవమాసంబులుసేరుమోసి జుభలగ్నంబందు శ్రీధర్మనా
థవధూరత్నముగాంచెబుత్తు, శతపత్రప్రోజ్వలన్నేత్రునిన్,
నవసూనాస్త్రమనోజ్ఞగాత్రుని, గవీంద్రస్తోత్ర సత్పాత్రునిన్. 3౧౧.

వ. అంతట వివేకనిధి దాహిత్రునకు శాస్త్రోక్త క్రమంబున జాతకర్మా
ది సత్కరియ కలాపంబునిర్వర్తించి, రామనాథానుగ్రహంబునం
బ్రబలినవాడకాన రామనాథుండను పేరువెట్టి, గారవంబునం బెం
చుచు శ్రేయోభివృద్ధికనేక పుణ్యవ్రతంబులు సేయించుచు, నొక
సమయంబునం గనకగిరీశ్వరు నర్చింప దేవతాప్రతిముల భూదేవత
లంబుచ్చె, వారును బంగారుకొండకఱిగి, ధర్మనాథుని గోత్రనామం
బులతో రామలింగేశ్వరునకు మహాన్యాస పూర్వక శతరుద్రీయాభి
షేకాదికంబొనరించి సేవించి, యాలయమంటపాభ్యంతరంబునసద్గో
ష్ఠి గాలక్షేపంబుసేయుచుండి రపుడట విశ్రమించియున్న సుగుణమ
ణీహృదయేశ్వరుండు తన్నెఱుంగజాలని పాఱులదన యత్తవారి
యూరివారకా రాధాంతీకరించి, దృఢ్విరుద్ధంబై ప్రవృద్ధిగొను బాష్ప
సముద్ధతి బ్రసిద్ధవివేకంబున నడచుకొని ప్రణతుండై వారికిట్లనియె.

మ. ధరణీదేవతలార, మీరలులతాంతగ్రావ వాస్తవ్యులు
త్తులలచుం దెలిసె నివ్వవేక నిధియుండత్పత్నియు, స్మిత్రులున్

వరపుత్రుల్లొలువంగసౌఖ్య గరిమన్ వర్తింతురే? వారలే

వరుసం గూతురువాయువంతననుతాపంబు నివర్తింతురో? 3౧౩.

చ. కటకట!మాలదాయ లిడుకారు సెకంబడి రాజపుత్రి హా

పెటపెటప్రేలివేగెనని విన్నదలంచిన నెట్టివారికిన్

బొటబొటరాలినేత్రములఁ బుట్టిననీరు ధరితిముంపదే?

పటపటగుండెబద్దలయిపాయదె!దుఃఖభరంబు పెంపునన్ 3౧౪.

వ. తనుచు ధైర్యంబు నిలుపలేక శోకసంతప్తచిత్తుడై వేక్కి వెక్కి పా

కుకనన్నరనాథుని చిక్కమొగంబై వెఱంగుపడుచు ద్విజన్ములిట్లనిరి.

ఉ. ఎవ్వరుమీరు? మీయునికియెక్కడ?మానరనాథుఁజెప్పినా

రెవ్విధిమైనెఱుంగుదు? రదేమియొ మీముఖమెంచిచూడ న

చ్చివ్వనుగాలధర్మమును జెందిన ధర్మవిభుండుడోచుమీ

కవ్వసుధేశుఁడాత్మజనుఁడా?ప్రియుఁడా?వివరించి తెల్పుడీ. 3౧౬.

వ. అనిన నతండు తనమిథ్యామృతికి విస్మయంబునొందుచు వారిఁజూచి.

తే. ధర్మపత్యసమేతుఁడాధర్మనాథుఁ

డుండియుఁ బ్రయోజనములేకయుండెఁగాన

లేనివాఁడనిచెప్పుటలోన గుణము

గలదుచుండి భూమివిబుధాగ్రగణ్యులార. 3౧౭.

వ. అనిన వారయ్యా, మీవాక్యంబులు మాకద్భుతంబు గల్గించుచున్నవి

యేమియుంబలుకఁజాలమనుడు నతండును. 3౧౮.

చ. ఎఱుఁగుడిధర్మనాథుఁడనయే నశ్చియాలమువట్టు డాలమం

దటిమి విరోధి నన్గొని నిజాలయమందున నాకవెట్టి డ

బృఱి మృతిఁ జెందెనంచు నిలఁబల్లఱపులకడునాత్మైవాఁడు ను

క్కటిచెడె నిప్పుడందుదొరయై విడివచ్చితి వంతనేనిటన్. 3౨౦.

వ. అనిమరియుం గొన్ని గుఱుతులెఱిగించి నేనీరామలింగేశ్వరునినారా

ధించుచుఁ గాలక్షేపంబుసేయవచ్చి యుంటిననినం బొంగుచు భూసు

రులు స్వస్తి పుణ్యాహవాచనంబుల రాజుఁబొదివి, మాగుణమణి

ముఖవినిర్గత శశిబింబసఖము ముఖము

ముఖముననుజేర్చి చాలుని ముద్దులాడు.

322.

క. అప్పటిగుణమణి కుతుకముఁ జెప్పఁగావశమె! సకలశివములకిరవై

చొప్పడుమేల్పవకూడిన! యప్పటికిని జగతిదనకునట్టిదియగునె?

వ. అంతఁ గొంతకాలంబునకా వివేకనిధి సకుటుంబముగాఁ బయనం

బై తనముద్దుపట్టి వెంటఁబెట్టుకొని కనకగిరికరిగి, తమ్ముదవ్వులనెదురు

కొని, తోడ్కొనిపోయి సంభావించు నల్లునకు సకుమారయగు కు

మారినర్పణంబుచేసి, వీడనివేడుకలఁ గూడిమాడి సుఖప్రసంగంబులం

గొన్నినాళ్లుండియథాగతకృతగమనుండయ్యెనంతసజ్జాయాపతులును.

మ. కలకాఅంపువియోగ దుఃఖము ల్లమాకాంతు ప్రసాదంబునన్

దొలఁగెంబోమనకంచు కాతుక మెదందోపగ వారొండొలు

ల్లముల్పాలును సంగతంబయిన తీలన్వేడుకం గూడి మి

క్కిలిగారాబమునంగుమారుఁ గనుచుంగ్రీడింతురెల్లప్పుడున్. 330.

క. మునుపటికన్ననుమిక్కిలి! ఘనవైభవమొప్పవారు కనకగిరింబెం

పుననిల్చిరాజ్యమేలుచు! నొనరించి పెక్కధ్వరముల నొప్పిరిసుఖులై.

క. అసవిని సూతునిఁగనియి! ట్లని రామునిరాజు లోమహాత్మ, మహాదే

వునికృపఁబొదలిరిగుణమణి! యునుఁగనకగిరీశ్వరుండునుర్విందలఁపన్.

వ. అట్టినిజభక్తు లిట్టియిక్కట్టులంబడ రామేశ్వరుండేల? యుకేషీంచెఁ

జెప్పుమనిన నతండిట్లనియె.

333.

చ. మునివరులార, ప్రాక్తనముఁ బుణ్యముఁబాపము నిఁదుఁబొంద కే

జనునకుఁదప్పదందు రనినొఁగకయున్నఁ బరంబులేదటం

చునుబరమేశ్వరుండు తనచూపునఁ బట్టినయేనిభక్తులం

గనఁడుతటస్థుడయ్యెఁ బడఁగారియఁగాఁడసమర్థుడెందునన్. 334.

వ. ఆమహాదేవుండు మహానుభావుండు, భక్తపరాధీనమానసుఁడు, భగ

వంతుండు, సగుణుండు, సర్వేశ్వరుండు, సర్వజ్ఞుండు, సర్వసమర్థుండు,

సచ్చిదానందమూర్తి, సర్వలోకశరణ్యుండు, సృష్టిస్థితిలయకారణభూ

తుండు, భూతేశ్వరుండు, భువనభర్త, నిర్గుణుండు, నిర్వికారుండు, నిర్వికల్పండు, నిరీశ్వరుండు, నిర్ద్వంద్వండు, నిర్దామయుండు, నిరంజనుండు, పరంధాముండు, పరమాత్ముండు, పరమేశ్వరుండు, పరాత్పరుండు, పరంజ్యోతిస్వరూపుండు, డవాజ్ఞానసగోచరుండు, డప్రమేయుండు, డవ్యయుండు, డఖిలాండ్కోటి బ్రహ్మాండనాయకుండు, డాదిమధ్యాంత రహితుండు, హైమవత్తీసహితుండు, దయామయుండు, డతనికిం జాలినదైవంబొక్కఁడును లేఁడదేవదేవుండు.

౩౩౫.

సీ. తనకొత్తుడనక నెత్తనిగేలిడఁగఁజూచెయగు వరంబిడఁడెభస్మాసురునకు నుడిగంబుసేయుచు విడక మోసలనిల్తునని వరమ్మిడఁడె బాణాసురునకు లీలమైజగమేర్చుహలహలముగ్రోలియభయంబిడఁడె? సురాసురులకు గనికరమెట్టిదోకాని కాదనక తా సామేనాసంగడే? హైమవతికి. మరియు నెందఱి కెన్ని యేవరములిడఁడె యమ్మహాత్ముండు పరమదయాసముద్రుండు డఖిలనతభక్తలోక సురావనీజ మతనివేడి పొందఁగరాని యదియుంగలదె?

౩౩౬.

వ. అనిమతీయు నారామేశ్వరుండు ప్రత్యక్ష ప్రమాణదైవంబతని కడంగల యబ్బరంబులుగొన్ని వివరింతు వినుండనివెండియును.

౩౩౭.

ఉ. దొంగలకెల్లఁజేడగుచుఁ దోచినదొంగయొకండువచ్చితా లింగముక్రిందిసామ్మఁ బెకలించి కొనందగునంచునెంచిలోఁ బొంగుచునొకరేయిఁగడు పూసికతోగుడితల్పులుడిపో వంగఁబగిల్చిలోనికి జవంబునఁబోయి బలంబుపెంపునన్.

౩౩౮.

వ. ఒకరదృఢంబగు నినుసగునపంబుపూని వ్రేయ నవ్వేటలింగంబుపైఁ బడియటనొక శకలంబూడి నేలంబడియె నటనుండి జల్లున నల్లస్రవిం చి యుప్పొంగి మహాప్రవాహంబైతగురుని ముంచె వాఁడు నానెత్తు రేటంజూతిల్లి చొత్తిల్లి కాలిధర్మంబునొందెనంత.

౩౩౯.

మ. పరిపాటింగొలువంగ నర్చకుఁ డటంబ్రాహ్మణంబునన్వచ్చినె
 తురువాగుంగడు భిన్నమైన తలుపుంబొర్లాడుచోరు న్నివా
 వరలింగచ్యుత ఖండముంగని మహావ్యగ్రాంత రంగుండునై
 పురికింబాటివచించె, నెల్లరకు దత్పురోత్తరంబంతయున్. 3౪౦.

వ. అదివిని, పురజనులెల్లరుంజని, యదియంతయునుంగని, యూర్వలవలన
 నాగమోక్షక్రమంబున సంప్రాప్తాదికంబొనరించి, నాడుమహాశివ
 రాత్రియగుటంజేసి, యతవ్రతంబున సభిషేకంబు సేయుచుండ లింగో
 ద్భవకాలంబున లింగంబు పెచ్చుఁజేసి, యష్టతియ్యట్లాపై సంత
 శాంతులుపఠించి, షోడశోపచారంబులం బూజించి స్థేవించుచుండిర
 నంతరంబు. 3౪౧.

చ. ఘనమహిమాదికంబున జగంబునఁజాల బొగడ్త కెక్కియ
 పునశివుఁడొప్పుచుండుటయు నంతనొకానొక కాలమందునన్
 ఘనమతివీరభక్తి ధన్యాజమైపుండ్రాకండువచ్చి దే
 పునిజనిల్చిచేసెఁ దపమహమ్మనులేన్నగఁ సత్సలార్థియై, 3౪౨.

తే. మందువేసవిబంచాగ్ని మధ్యనిలిచి । వానకారునవడకిడు బండఁబండి
 ఁటరానిసీతునదలబంటిమునిగి । గాలియునుఁజుక్క కటతపంబోలిజేసె.

తే. ఇట్టులుతక్రాష్ట్రముగఁగపంబేండ్లుమూఁడు

దీక్షఁజేసిన శివుఁడు ప్రత్యక్షమగుచు

నెదుటఁ బొడసూపకుండిన నెంతయేని

కోపమును భక్తి మనమునఁ గొనలుసాగ.

3౪౪.

వ. వీరభద్రుండు తననాలుకఁగోసి శివునకుం బూజించి, నిద్రాహారంబు
 లందొఱంగి చలింపక, యేకాగ్రచిత్తుండైయత్కుగ్ర తపంబు గావిం
 ప శంకరుండు పొడసూపి, వానియభీష్టం బొనఁగూర్చి యంతర్ధానం
 బునొందె. జిహ్వాకయు నెప్పటియట్లు ప్రకాశించె. అతఁడును గృత
 కృత్యుండై నిజగృహంబరిగి సుఖంబుండె నిది కనకగిరీశ్వర మహాత్వ
 మని మరియును. 3౪౫.

క. అలరామేశు మహాత్వము

దెలుపఁగ నంతయును బ్రహ్మదేవునకైనం

దలమా? తోచినవడువునఁ

దెలిపితిఁ ద్రసరేణువంతఁ దెలియుడి మానుల్.

3౪౬.

చ. కొనలన్మసింహమూర్తి గొనకొంచుమహాత్వముఁ జూపుచుండ న

క్క-నకగిరిప్రదేశమునఁ గన్గొనఁబొల్చి దెలుంగురామ నా

ధునిఁగనిభక్తిఁగొల్చి వినుతుల్పచరించిన వారుసౌఖ్యమిం

దునశతవర్షముల్గుడిచి తోడనయేగి సుఖింతురందునఁ.

3౪౭.

క. అనిశౌనకాదిమనులకు । వినుపించెనుసూతుఁడెట్లువినయముతోడన్

జనులార, దీనిజదివిన । వినినవినయమునయము నివేకముగలుగున్.

మ. పరగంజేసెనురా ణ్మహేంద్రనగరవాసుండు, శ్రీవేంకట

ధ్వరికిన్వేంకటసుబ్బ సోమిదమకు న్బాలుండు, శ్రీగోతమ్మ

చిరమాహాత్మ్య ముఖప్రబంధకృతి, యా శ్రీపాదకృష్ణాఖ్యుఁడం

బరనేత్రేభ మృగాంకసంఖ్యశక మొప్పఁబొల్చునష్టికృతిన్.

3౪౮.

క. తెలిసినవాడనటంచుం । బలుకఁడు నేర్చినకొల్లంది వైళముగా ని

ట్టులువ్రాసినాఁడుతప్పులు । గలిగినయేదిద్దిబుధులుకరుణింపఁదగున్.

— ఆశ్వాసాంతము. —

మాలిని, దలితమునిజనార్తీ, ధారుణీచక్రవర్తీ

జ్వలదమలినమూర్తీ, సర్వలోకానువర్తీ

కలితవిపులకీర్తీ, కావ్యకృచ్ఛితవర్తీ

సులలితగుణపూర్తీ, స్తోత్రకృతకృష్ణమూర్తీ.

గద్యము. ఇది శ్రీమదధునాతనోభంకవిమిత్ర, వేంకట

యజ్ఞాగ్రపుత్ర, సమారాధిత పిబుధరాజ,

శ్రీపాద కృష్ణమూర్తికవిరాజప్రణీతంబైన

కనకగిరిశర్వర చరిత్రంబునందు సర్వంబు

నే కా శ్వాస ము

సమాప్తము.

ప్రకటన.

కలావతి. అనునొక తెలుగు మాసపత్రిక, యీనైజురం
టల ప్రస్తుతముగా ముద్రించి ప్రకటింపబోవుచున్నాము. ఇందు శృంగ
ర, ధర్మ, నీతి, బోధకములగుననేక విషయములు చేర్పబడును. దీనికిచం
దాసం గ్రంథము 3-౫౦లు చందాదారులుగా జేరదలచినవారు ముందు
ప్రాప్తికొనవలయును. ప్రతికంజూచిన తర్వాతసామ్మంపనచ్చును. ఈవి
షయమైసంగతులు తెలిసికొనువారు రిప్లై కార్డు సంపాదకమును.

ఇట్లు,

శ్రీపాద - కృష్ణమూర్తిశాస్త్రి.

పెద్దాపురము.

గోదావరిజిల్లా.